

QOY ƏDALƏT ZƏFƏR ÇALSIN!



“SƏS” qəzeti mənim
üçün ən əziz qəzetdir

Ilham Əliyev

SƏS



Qəzet 1991-ci il yanvarın 11-dən çıxır

№ 145 (5617) 3 avqust 2018-ci il. “Əlincə” Azərbaycan Xeyriyyə Cəmiyyətinin orqanı. Qiyməti 40 qəpik

Dayanaqlı inkişaf güclü təməllərə söykənir

İlham Əliyev:

“Yalnız iqtisadiyyatı güclü olan
ölkələr müstəqil siyasət apara bilər”

Səh 2



3

Rasim Balayev: “İlham
Əliyev hər zaman
Azərbaycan kinosuna
diqqət göstərir”



6

Acıqlandı: Müstəntiqlər
Sarkisyanı istintaqa
çağıracaq!



8

“Yumşaq güc”lərin
sərt savaşı:
Ermenistan hədəfdə



3 avqust 2018-ci il

Dayanaqlı inkişaf güclü təməllərə söykənir

İlham Əliyev: "Yalnız iqtisadiyyatı güclü olan ölkələr müstəqil siyasət apara bilər"



Rəsmi xronika

Avqustun 2-də Prezident İlham Əliyev Azərbaycan Respublikasının ərazi bütövlüyünün, müstəqilliyinin və konstitusiyaya quruluşunun müdafiəsi ilə əlaqədar əlil olmuş şəxslərin və şəhid ailələrinin sosial-məişət şəraitinin yaxşılaşdırılmasına dair əlavə tədbirlərlə bağlı Sərəncam imzalayıb. AZƏRTAC xəbər verir ki, Sərəncama əsasən, Azərbaycan Respublikasının 2018-ci il dövlət büdcəsində nəzərdə tutulmuş Prezidentin ehtiyat fondundan Əmək və Əhalinin Sosial Müdafiəsi Nazirliyinə 20 milyon manat vəsait ayrılıb.

Yilənləri, bir daha təsdiqləyir ki, ölkədə heç bir sosial layihə təxirə salınmayıb.

Ölkə Prezidenti dəfələrlə çıxışlarında vurğulayıb ki, Azərbaycan dövləti öz işlərini möhkəm əsaslar üzərində qurur və dövlət iqtisadiyyatı bazar iqtisadiyyatı prinsipləri əsasında inkişaf etdirir. Bununla bərabər, sosial məsələlərin həllinə çox böyük diqqət göstərir. Məhz bunun nəticəsində Azərbaycanda sabitlik, əmin-amanlıq hökm sürür, xalq-iqtidar birliyi gündən-günə möhkəmlənir. Deyilənlərin məntiqi nəticəsi olaraq dövlət büdcəsi xərclərinin strukturuna nəzər yetirmək kifayətdir. Belə ki, 2018-ci ildə sosial müdafiə xərcləri 2,1 milyard manat təşkil etdiyi halda, sosial təminat xərcləri 33,7 milyon manat təşkil etmişdir. Ümumiyyətlə isə, 2018-ci ildə dövlət büdcəsində birbaşa sosial yönü xərclərə aid edilən xərclər 7 milyard 4,9 milyon manat müəyyən edilmişdir ki, bu da keçən illə müqayisədə 2,2 faiz artım deməkdir. Sevindirici haldır ki, bu xərclərin əhəmiyyətli bir hissəsini təşkil edən təhsil xərcləri 11,8 faiz artaraq, 2,2 milyard manata yüksələcəkdir. Nəticə etibarilə 2018-ci il üçün büdcə qanunu qeyd etməyə imkan verir ki, ölkədə həyata keçirilən sosial islahatların əsas istiqamətləri əhalinin məşğulluğunun təmin edilməsi, yeni iş yerlərinin açılması və paralel olaraq sosial müdafiə məsələlərində ünvanlılıq prinsipinə üstünlük verilməsi, azteminatlı ailələrin, əlillərin, ailə başçısını itirənlərin, şəhid ailələrinin və bu qəbildən olan digər şəxslərin pensiya və müavinət təminatının yaxşılaşdırılması, onların həyat səviyyəsinin yüksəldilməsinə şərait yaradılmasından ibarətdir.

Prezident İlham Əliyevin istər xarici, istərsə də daxili məsələlərdə nümayiş etdirdiyi siyasi iradə Azərbaycanın daha da qüdrətlənməsinin, ölkənin dinamik inkişafının əsas xəttini təşkil etməklə yanaşı, əhalinin sosial rifahının daha da yaxşılaşdırılması istiqamətində müntəzəm siyasətini reallaşdırmış olur. Bu isə, son nəticədə, ölkəmizin daha da inkişaf etməsinə, sosial rifahın yüksək səviyyəyə çatdırılmasına və iqtisadiyyatımızın güclənməsinə geniş imkanlar yaradır.

RƏFİQƏ HUSEYNOVA

Hər bir xalqın dünyada tanınmasında, uğurlar əldə etməsində və təbii ki, dünyada cərəyan edən global proseslərin önündə gedənlərinə çevrilməsində liderlərin xüsusi əhəmiyyəti mövcuddur. Liderlik amili elə bir şəxsiyyətlərə aid olunur ki, onlar xalqın və dövlətin maraqlarını müdafiə etməklə yanaşı, həm də inkişaf etdirir. Məhz bu kimi önəmli faktorun təhlilini apararkən, Azərbaycanın bu siyahıda birinci olması şəxsizdir.

Çünki Azərbaycanın inkişaf və tərəqqi, eləcə də, xalqın rifahı faktorunda Azərbaycan Prezidenti İlham Əliyev Liderliyi amili mövcuddur. Artıq 15 ildən çoxdur ki, Azərbaycan xalqının etimadı əsasında ölkəyə rəhbərlik edən Prezident İlham Əliyev Ümummilli Lider Heydər Əliyevin siyasi kursunu şaxələndirərək, uğurla reallaşdırması nəticəsində, perspektiv baxımdan əhəmiyyətli nəticələrin əldə olunmasında öz uğurlu sözünü deyir. Məhz Prezident İlham Əliyevin həyata keçirdiyi sosial-iqtisadi və siyasi islahatlar müasir Azərbaycanın müstəqilliyini daha da möhkəmləndirib, regional gücünü və global əhəmiyyətini kifayət qədər artırmış olub.

Daha bir fakt da budur ki, tale hər bir xalqa bu cür mühüm xarizmalara sahib ola biləcək lider bəxş etmir. Nə xoşdur ki, Azərbaycan xalqı Ümummilli Lider Heydər Əliyev dühasının tarixi liderliyini qəbul etməklə, yaşatmaqla bərabər, hazırda Onun layiqli davamçısı Prezident İlham Əliyevin Liderliyi dövrünü yaşayır!

Azərbaycan vətəndaş hüquq və azadlıqlarının ən yüksək səviyyədə təmin edildiyi ölkədir



Prezident İlham Əliyevin rəhbərliyi ilə reallaşdırılan strateji kurs daxili ictimai-siyasi sabitliyi və tərəqqini də ən yüksək səviyyədə təmin edib. Məhz yerli və xarici analitiklərin yekdilliklə üzərində durduqları başlıca məsələlərdən də biri budur ki, Azərbaycanda hökm sürən ictimai-siyasi sabitliyin əsaslarını dövlət tərəfindən həyata keçirilən uğurlu islahatlar, tətbiq edilən yeniliklər və inkişaf modelləri təşkil edir. İnsan və vətəndaş hüquq və azadlıqlarının ən yüksək səviyyədə təmin edilməsi, qanunvericilik bazasının zənginləşdirilməsi, sosial-siyasi təsisatların legitimləşdirilməsi, vətəndaşların siyasi həyatda iştirakına maksimum şəraitin yaradılması kimi göstəricilər və nəticələr deyilənləri bir daha təsdiq edir. Bu günün Azərbaycanı yalnız beynəlxalq münasibətlər sistemindəki yeri və roluna görə deyil, həmçinin, daxili sosial-iqtisadi quruluşuna, tərəqqisinə və nailiyyətlərinə, milli-dini və etnik quruluşuna, eyni zamanda, politetik və çoxkonfessiyalı atmosferdə qardaşlığın, dözümlülüğün mövcudluğuna görə dünya dövlətləri

üçün bir inkişaf modelidir.

Bütün bu amillərin müsbət nəticəsidir ki, Azərbaycan həm də dünyada mötəbər tədbirlərin keçirildiyi bir mərkəzə çevrilmişdir. Avropa Oyunlarının 2015-ci ildə tarixdə ilk dəfə ölkəmizdə keçiriləcəyi hər bir azərbaycanlıya tükənməz qürur hissi bəxş edir. Bütün bunlar, əlbəttə ki, məhz Onun - Azərbaycan Prezidenti İlham Əliyevin misilsiz əməyinin nəticəsidir. Bu gün tam cəsarətlə demək olar ki, ölkəmizdə aparılan müstəqil dövlət quruculuğu prosesində iqtisadi islahatların və inkişafın Azərbaycan modeli yaranıb. Dövlətimizin başçısı İlham Əliyev bildirir ki, hər sahə üzrə proqramların mövcudluğu, həyata keçiriləcək layihələrin xalq tərəfindən dəstəklənməsi, birgə addımların atılması gələcəyə daha böyük inamla irəliləməyə stimül verir. Prezident İlham Əliyev onu da qeyd edir ki, Azərbaycan bu gün dünya üçün çox önəmli tərəfdaşa çevrilib: "Bu gün Azərbaycanın dünyada artan hörməti, eyni zamanda, bizim prinsiplərimizdən qaynaqlanır. Bizim tərəfdaşlarımız bilir ki, Azərbaycan

etibarlı tərəfdaşdır. Bizim sözümləzlə əməlimiz arasında heç bir fərq yoxdur".

Güclü iqtisadiyyata malik olan dövlət hər şeyə qadirdir

Ölkəmizin iqtisadiyyatın inkişaf tempinə görə regionda lider dövlətə çevrilməsi təsadüfi deyil. Azərbaycan hökumətinin yürütdüyü müstəqil siyasət həmişə birnənalı olub: "Güclü dövlət, güclü iqtisadiyyat və sosial rifah. Bax, bu prinsiplərin vəhdəti bu gün Azərbaycanı dünyada seçilmiş ölkələrin sırasına daxil edibdir. Bunun nəticəsində, biz uğurla inkişaf edirik". Nəticə göz qabağındadır. Son 15 ildə ölkəmizdə 642 tıbb müəssisəsi, 43 olimpiya idman kompleksi, 443 körpü-tunel, 3100-dən çox məktəbin inşa edilməsi, 265 min köçkünün yeni evlərlə, mənzillərlə təmin olunması, 30 elektrik stansiyası, 4 su anbarı və 7 aeroportun tikilməsi, qazlaşdırmanın 93 faizə, fasiləsiz içməli su ilə təminatın 26 faizdən 67 faizə çatması bütün de-



Azərbaycan Prezidenti: "İlin sonuna qədər 4 min köçkün ailəsi yeni mənzillərlə təmin ediləcək"

Dövlətimizin sosial siyasəti uğurla aparılır. Görülmüş işlər bunun bariz nümunəsidir. Dediym rəqəmlər onu göstərir ki, dövlət həmişə sizin yanınızdadır. Eyni zamanda, müharibədən, işğaldan əziyyət çəkən bizim köçkün, qaçqın soydaşlarımız var. Onlar da dövlət tərəfindən qayğı ilə əhatə olunurlar. Son illərdə 100-ə yaxın qəsəbə salınıb. Üç yüz minə yaxın köçkün evlərlə, mənzillərlə təmin edilib. Bu siyasət davam etdirilir. Bu il Qaradağ rayonunun Qobu qəsəbəsində min mənzillik yeni köçkün qəsəbəsi salınmışdır. Orada da bütün infrastruktur, məktəb, bütün lazımı məsələlər öz həllini tapıb. İlin sonuna qədər isə 4 min köçkün ailəsi, təqribən 20 min insan yeni mənzillərlə təmin ediləcək. Yeni, biz ancaq bu layihələri nəzərə alsaq görürük ki, nə qədər böyük qayğı göstərilir və bu məqsədlərə çatmaq üçün dövlət nə qədər vəsait xərcləyir.

AZƏRTAC xəbər verir ki, bu fikirləri Prezident İlham Əliyev Qarabağ, Böyük Vətən müharibələri, Çernobil əlillərinə və şəhid ailələrinə mənzillərin və avtomobillərin verilməsi mərasimində deyib.

"Bu siyasət davam etdiriləcək. Sosial siyasət Azərbaycanda prioritet məsələlərdən biridir. Mən dəfələrlə demişəm ki, bizim bütün işlərimizin mərkəzində Azərbaycan vətəndaşı dayanır. Xüsusilə, sosial cəhətdən az müdafiə olunan vətəndaşlar, işğaldan əziyyət çəkmiş, əlil olmuş, yaxınlarını itirmiş insanlar, onların yaşayışı, məşğulluğu, həyat səviyyəsi bizim üçün prioritet məsələdir. Biz imkan daxilində bu məsələləri həll edirik. Deyə bilərəm ki, işğaldan və etnik təmizləmədən əziyyət çəkmiş dövlətlər arasında Azərbaycanda bu sahədə görülən işlər ən yüksək səviyyədədir",- deyə dövlətimizin başçısı vurğulayıb.

Fərhad Bədəlbəyli: Qəbələ festivalı ölkəmizin musiqi ənənələrinin dünyada tanınması üçün çox yaxşı vasitədir



Qəbələ Beynəlxalq Musiqi Festivalı ildən-ilə böyüyən auditoriyası və ahəngdar musiqi keyfiyyəti ilə diqqəti cəlb edir. Azərbaycan həqiqətən öz zəngin tarixi və ənənələrinə görə dünyada gözəl ölkələrdən biridir. Artıq 10 ildir ki, bu festival Azərbaycanın dilbər guşəsində, füsunkar təbiəti olan Qəbələdə keçirilir. Azərbaycan mədəniyyətinin təbliğinə xidmət edən və gözəl ənənəyə çevrilən Qəbələ festivalı ölkəmizin musiqi ənənələrinin dünyada tanınması üçün çox yaxşı vasitədir. AZƏRTAC-ın bölgə müxbiri xəbər verir ki, bu fikirləri jurnalistlərə müsahibəsində Qəbələ Beynəlxalq Musiqi Festivalının bədii rəhbəri, Üzeyir Hacıbəyli adına Bakı Musiqi Akademiyasının rektoru, Xalq artisti Fərhad Bədəlbəyli bildirib. Bu ilki festivalın bir neçə əlamətdar hadisə ilə yadda qalacağını vurğulayan festivalın bədii rəhbəri deyib: "Bu il Azərbaycan Xalq Cümhuriyyətinin yaranmasının 100 illiyi, həmçinin dahi bəstəkar Qara Qarayevin anadan olmasının 100 illik yubileyi geniş qeyd edilir. Festival çərçivəsində dahi bəstəkar yad edilir, onun ölməz əsərləri səsləndirilir. Açıq mərasimində musiqisevərlər Qara Qarayevin və onun tələbələrinin əsərlərini dinlədilər. Konsertlərdən biri də dahi bəstəkarın yaradıcılığına həsr olunacaq. Festivalın konsertlərində, həmçinin Azərbaycanın dünya şöhrətli bəstəkarları Fikrət Əmirovun, Cövdət Hacıyevin, Arif Məlikovun və digərlərinin əsərləri səsləndirilir. Onları da yada salırıq. İnanırıq ki, festivalın konsertləri musiqisevərlərə yenə də unudulmaz anlar, xoş təəssüratlar bəxş edəcək".

"Ermənistanın ziddiyyətli bəyanatları Dağlıq Qarabağ münaqişəsinin həllini çətinləşdirir"

Dağlıq Qarabağ münaqişəsinin həlli ilə bağlı Yerevanın ziddiyyətli bəyanatları Azərbaycan və Ermənistan xarici işlər nazirlərinin görüşünün asan keçəcəyi və bir çox sualları həll edəcəyini deməyə əsas vermir.

Bunu Trend-ə politoloq, Qərbi Kəsp Universitetinin professoru Fikrət Sadiqov deyib. Politoloqun sözlərinə görə, Ermənistan hökuməti Qarabağ separatçılarının danışıqlar prosesinə cəlb olunmasına çalışır, amma eyni zamanda Yerevanda sülhdən danışıqlar və münaqişənin həlli ilə bağlı qeyri-müəyyən açıqlamalar verirlər:

"Bununla belə, unutmamaq lazımdır ki, bu, Minsk qrupu çərçivəsində təşkil olunan xüsus görüş deyil. Bu görüş BMT Baş Assambleyası çərçivəsində keçirilir, burada isə təəssüf ki, əksər görüşlər formal xarakter daşıyır. Amma mən fikirləşirəm ki, Ermənistan xarici işlər naziri ilə görüş qarşı tərəfə beynəlxalq hüquq norma və prinsiplərinə əsaslanan dəqiq və prinsipial mövqeyimizi çatdırmağa imkan verəcək. Ermənistan tərəfi başa düşməlidir ki, erməni əsgərinin Azərbaycanın işğal olunmuş ərazilərində işi yoxdur. Erməni hərbiçiləri Azərbaycan ərazisində olduğu müddətdə heç bir razılaşma ola bilməz. Fikirləşirəm ki, nazirimiz peşəkar səviyyədə Azərbaycan tərəfinin bu mövqeyini çatdıracaq ki, Yerevanda Bakının tələbləri barəsində aydın təəssürat yaransın".

Rasim Balayev: "İlham Əliyev hər zaman Azərbaycan kinosuna diqqət göstərir"

Xəbər verdiyimiz kimi, Azərbaycan Respublikasının Prezidenti İlham Əliyev kino xadimlərinin təltif edilməsi haqqında sərəncam imzalayıb. Fəxri ad alan kino xadimləri arasında xalq artisti Rasim Balayev də var.

Ölkə başçısı tərəfindən "Şərəf" ordeni ilə təltif edilən aktyor bu haqda SİA-ya açıqlama verib: "Cənab Prezident İlham Əliyevə mənə "Şərəf" ordeni ilə təltif etdiyi üçün ona təşəkkür edirəm. Fəxri adlara layiq görülən həmkarlarımı da təbrik edirəm. Ölkə başçısı bir neçə kino xadimlərini fəxri adlarla təltif edərək, Azərbaycan mədəniyyətinə hər zaman diqqət göstərdiyini bir daha sübut etdi. Prezidentin bu addımından sonra biz kino xadimləri yaxşı kinolarda çəkilib, tamaşaçılara təqdim etməliyik. Azərbaycan kinosunu bütün dünyada təbliğ etmək biz mədəniyyət xadimlərinin borcudur".



"Şöhrət" ordeninə layiq görülən Ramiz Əzizbəyli: "Çox sevincliyəm"

Xəbər verdiyimiz kimi, Prezident İlham Əliyev kino xadimlərinin təltif edilməsi haqqında sərəncam imzalayıb. Fəxri ad alan kino xadimləri arasında xalq artisti Ramiz Əzizbəyli də var. "Şöhrət" ordeninə layiq görülən aktyor sevincini SİA ilə bölüşüb: "Cənab Prezident İlham Əliyevə mənə "Şöhrət" ordeni ilə təltif etdiyi üçün ona minnətdaram. Bu fəxri ada layiq görüldüyümə görə çox sevincliyəm. Xüsusi ilə qeyd edirəm ki, ölkə başçısı Azərbaycan kinosuna və mədəniyyət xadimlərinə hər zaman diqqət göstərib. Prezident İlham Əliyev kinomuzun günü-gündən inkişaf etməsi üçün əlindən gələni əsirgəmir, öz dəstəyini göstərir".



Aydın Mirzəzadə: "Sosial siyasət Prezidentin fəaliyyətinin əsas istiqamətini təşkil edir"



Ümumiyyətlə, sosial siyasət cənab Prezident İlham Əliyevin fəaliyyətinin əsas istiqamətini təşkil edir.

Cənab Prezident bütün çıxışlarında, göstərişlərində əhalinin sosial vəziyyətinin yaxşılaşmasını, iş yerlərinin yaradılmasını, səhiyyə, təhsil, mədəniyyət məsələlərini ön plana çəkir. Eləcə də xüsusi qayğıya ehtiyacı olan təbəqələrin dövlət tərəfindən təminatı həmişə ön plandadır". Bunu SİA-ya açıqlamasında millət vəkili Aydın Mirzəzadə deyib.

Onun sözlərinə görə, cənab Prezidentin ötən gün Bakının Qaradağ rayonunun Lökbatan qəsəbəsində Qarabağ, Böyük Vətən müharibələri, Çernobil əlillərinə və şəhid ailələrinə mənzillərin və avtomobillərin verilməsi mərasimində iştirak etməsi bunun yeni bir nümunəsidir: "Ölkə başçısı bu məsələləri daima diqqətdə saxladığını bildirdi. Həmçinin dövlət başçısı bildirdi ki, bu siyasət bundan sonra da davam edəcək. Xüsusi qayğıya ehtiyacı olan hər bir ailə bilir ki, onun problemlərinin həlli cənab Prezidentin diqqətindədir və mütləq həll ediləcək. Bunun üçün isə əlbəttə ki, düzgün dövlətçilik siyasəti, iqtisadiyyatın inkişafının təmin edilməsi, beynəlxalq birlikdə Azərbaycanın layiqli yerinin tutulması üçün gərgin fəaliyyət lazımdır. Təbii ki, biz bunun daima şahidi oluruq və Azərbaycanın qazandığı uğurlarla qürur duyuruq.

Hesab edirəm ki, cənab Prezidentin şəxsən şəhid ailələrinə, müharibə veteranlarına mənzillərin və avtomobillərin verilməsi mərasimində iştirak etməsi onun verdiyi tapşırıqların necə yerinə yetirilməsini bir daha yoxlamaq istəyindən irəli gəlir. Cənab Prezidentin çıxışında Dağlıq Qarabağ məsələsinə toxunulması, Ermənistanı konstruktivliyə dəvət etməsi və "əgər Ermənistan rəhbərliyi bundan sonra da danışıqların uzadılması ilə məşğul olarsa, biz öz təcrid siyasətimizi davam etdirəcəyik, bütün vasitələrdən istifadə edib Ermənistanı daha da sarsıdacağıq" barədə verdiyi bəyanat da Azərbaycan dövlətçiliyinin bu gün inkişaf etdiyini, öz hüquqlarını qoruduğunu və tarixi missiyasını yerinə yetirdiyini göstərir".

"ABŞ-ın təhdidləri qəbul edilməzdir"



eləcə də ölkənin edliyyə sistemində heç bir ziyan vurmadan öz yolumuzu davam etdirəcəyik".

ABŞ tərəfindən Türkiyənin ünvanına səslənən təhdidlər qəbul edilməzdir və heç kimə sərf etmir.

Trend-in məlumatına görə, bunu Türkiyə Prezidenti Rəcəb Tayyib Ərdoğan amerikalı rahib Endrü Bransonun Türkiyədə saxlanması ilə bağlı iki ölkə arasında yaranan vəziyyəti şərh edərkən deyib. Bundan başqa, Türkiyə Prezidenti bildirib ki, ölkədə dini azlıqlarla bağlı heç bir problem mövcud deyil: "Biz insan hüquqları sahəsinə,

3 avqust 2018-ci il

Azərbaycan Respublikası Silahlı Qüvvələrinin yaradılmasının 100 illik yubileyi münasibətilə iyunun 26-da Bakının Azadlıq meydanında keçirilən təntənəli hərbi parad hər bir azərbaycanlıni qürurlandırdı. Hərbi parad müdafiə, daxili işlər, fəvqəladə hallar nazirliklərinin, dövlət təhlükəsizliyi, dövlət sərhəd və xüsusi dövlət mühafizə xidmətlərinin, eləcə də Türkiyə Respublikası Silahlı Qüvvələrinin parad heyətindən ibarət 4 min nəfərədək şəxsi heyəti iştirak edirdi. Bu qürurverici mərasimdə 240-dan çox hərbi texnika, gəmilər, 70-dən artıq uçuş vasitəsi, o cümlədən, silahlanmaya yeni qəbul edilmiş ən müasir zirehli texnikalar, raket və artilleriya qurğuları, hava hücumundan müdafiə sistemləri, helikopterlər, pilotsuz uçuş aparatları kimi müxtəlif növ ən yeni silah və texnikalar nümayiş olundu.

Hərbi parad yenilməz Azərbaycan Ordusunun güc və qüdrətinin bütün dünyaya nümayişi və mesajı idi. Bu, bir daha subut etdi ki, güclü iqtisadiyyata söykənən güclü ordu formulu Azərbaycan Prezidenti İlham Əliyevin fəaliyyətinin əsas istiqamətlərindən birinə çevrilib. Ölkəmizin iqtisadi inkişaf tempi Si-



Azərbaycan Ordusunun güc və qüdrəti bütün dünyanın diqqət mərkəzindədir

ham Əliyevin fəaliyyətinin əsas qayələrindən birinə çevrildi. Ali Baş Komandanımızın son illər ordu quruculuğu sahəsində həyata keçirdiyi islahatlar nəticəsində Azərbaycan Silahlı Qüvvələri regionun ən qüdrətli ordusu kimi bütün dünyaya səs saldı. Bu gün beynəlxalq araşdırma mərkəzləri dünyanın ən güclü ordularının siyahısını tərtib edərkən Azərbaycan Ordusuna da xü-

Prezident və Ali Baş Komandan İlham Əliyev:

“Düşmənin bütün hərbi obyektləri, bütün strateji əhəmiyyətli məntəqələri Azərbaycan Ordusu tərəfindən məhv edilə bilər”

lahlı Qüvvələrin müasir standartlara cavab verən peşəkar orduya çevrilməsində mühüm rol oynayır. Sabitlik, dinamik iqtisadi inkişafı yanaşı, güclü ordu quruculuğu müasir Azərbaycanı xarakterizə edən əsas amillərdən biridir.

Prezident və Ali Baş Komandan İlham Əliyev hərbi paradı Milli Ordumuzun son illərdəki uğurları ilə bağlı möhtəşəm nitqi ilə bütün dünyaya, eləcə də, işğalçı Ermənistanı çox mühüm mesajlar verdi: “Biz çox güclü ordu yaratmışıq. Düşməni bilməlidir ki, onun bir dəyəri də olsun hərbi və ya strateji obyektinə yoxdur ki, Azərbaycan Ordusu onu məhv edə bilsin. Düşmənin bütün hərbi obyektləri, bütün strateji əhəmiyyətli məntəqələri Azərbaycan Ordusu tərəfindən məhv edilə bilər”.

Şübhəsiz, bütün bu uğurlar heç də asanlıqla qazanılmamışdır. Müstəqilliyimizin ilk vaxtlarında, xüsusilə, AXC-Müsavat hakimiyyəti dövründə ölkədəki hərə-mərclik, çəkişmələr, silahlı qarşıdurmalar ordumuzla da sırayət etmiş, zabit və əsgərlər müxtəlif siyasi qruplaşmaların təsiri altına düşdülərindən, bir çox problemlər yaranmışdı. Bütün bunlara yalnız Ulu Öndər Heydər Əliyevin 1993-cü ildə xalqımızın təkidli tələbi ilə yenidən hakimiyyətə gəlməsi ilə son qoyuldu. Ümummilli Lider Heydər Əliyev ilk gündən ordu quruculuğu məsələlərinə xüsusi diqqət yetirdi. Nizami ordu quruculuğu yolunda ciddi addımlar atıldı. Ulu Öndər əsgərlər arasında ciddi nizam-intizam yaradılması, xalqımızın böyük oğlunun



cəbhə bölgələrində, səngərlərdə əsgərlərlə görüşməsi, zabitlərimizlə həmsöhbət olması ordumuzun xeyli ruhlandırılmışıdır. Ümummilli Liderin qətiyyəti sayəsində vahid komandanlığa tabe olan nizami ordu yaradıldı. Qeyri-qanuni silahlı dəstələr ləğv edildi. Orduda peşəkarlığı artırmaq, ixtisaslı hərbiçilər yetişdirmək siyasəti həyata keçirildi. Peşəkar və hazırlıqlı zabitlərin Türkiyə Silahlı Qüvvələrində təhsil almalarına start verildi. Bu da bizim üçün mühüm əhəmiyyət kəsb edirdi.

Ulu Öndərin 1998-ci il mayın 22-də imzaladığı Fərmanla 1918-ci ildə Əlahiddə Azərbaycan Korpusunun yarandığı gün - 26 iyun Azərbaycan Respublikasının Silahlı Qüvvələr Günü elan edildi. Ümummilli Lider Heydər Əliyevin bu Fərmanı tarixi həqiqətin və Milli Ordu quruculuğunda varislik ənənələrinin bərpası istiqamətində çox mühüm addım kimi tariximizə ya-

zıldı. 1998-ci il iyunun 25-də Azərbaycan Ordusunun yaradılmasının 80 illiyinə həsr olunmuş təntənəli yubiley mərasimində Ulu Öndər bu barədə demişdir: “Biz 26 iyun gününü bayram elan etmişik. Bu, tam əsaslıdır, məqsəduyğun və qanunauyğundur. Çünki 80 il bundan öncə, məhz bu gün Azərbaycan Xalq Cümhuriyyətinin - ölkəmizin müstəqilliyini elan edən Xalq Cümhuriyyətinin, müstəqil Azərbaycanı qurub-yaradan, hələ Gəncədə fəaliyyət göstərən hökumətin ilk addımlarından biri Azərbaycanın Milli Ordusunun yaranması haqqında verdiyi qərar olmuşdur. Həmin qərara, addıma böyük hörmət əlaməti olaraq biz 26 iyun gününü Azərbaycanın Silahlı Qüvvələri, Ordusu Günü elan etmişik”. 1994-cü il mayın 12-də atəşkəs elan ediləndən sonra ordu quruculuğu ilə bağlı gənişmiqyaslı islahatlara start verildi. Tezliklə hərbi hissələrin, ayrı-ayrı qoşun növlərinin formalaşdırılması



tam başa çatdırıldı. Orduya çağırış və fərarilik halları ilə bağlı bütün problemlər həll edildi. Dövlətçiliyi və hərbi andı hər şeydən uca tutan, hərbi olmağı şərafət bilən, mənəvi baxımdan sağlam zabitlər hərbi hissələrin rəhbərliyinə cəlb olundular. Şəxsi heyətin mənəvi-psixoloji hazırlığına, döyüş ruhunun yüksəldilməsinə diqqət artırıldı, hərbi vətənpərvərlik işi gücləndirildi. Ordunun mərkəzləşdirilmiş maddi-texniki təminatı əhəmiyyətli dərəcədə yaxşılaşdırıldı, maliyyə-təsərrüfat fəaliyyəti nizama salındı. Ordu quruculuğunun ən müxtəlif sahələri ilə bağlı zəruri olan qanunlar qəbul edildi, silahlı qüvvələrin mükəmməl qanunvericilik bazası yaradıldı.

Ulu Öndər Heydər Əliyevin ordu quruculuğu strategiyası bu gün Prezident və Silahlı Qüvvələrin Ali Baş Komandanı İlham Əliyev tərəfindən uğurla davam etdirilir. Ölkə başçısı, bir qayda olaraq, bütün çıxışlarında ordu quruculuğu məsələlərinə toxunaraq, bildirir ki, hər bir sahədə qazanılan uğurlar dövlətimizin və ordumuzun gücünü, xalqımızın birliyi və vətənpərvərliyini nümayiş etdirir. Ordumuz tam müasir, yüksək dağıdıcı gücə malik və düşməni dəqiqliklə məhv edə bilən silahlarla təchiz edilib. Güclü iqtisadiyyata mütənəsb güclü ordu formulu ötən 15 ildə Prezident İ-

susi diqqət ayırırlar. Bir sıra ölkələrin yer aldığı reyting siyahısında Azərbaycan Ordusu layiqli yerini tutur.

Bu gün Ermənistan-Azərbaycan, Dağlıq Qarabağ münaqişəsinin həllinə güclü iqtisadiyyata, qüdrətli orduya və hücum diplomatiyasına malik Azərbaycanın qəti mövqeyi belədir ki, ölkəmizin ərazi bütövlüyü qeyd-şərtsiz bərpa edilməli, işğalçı Ermənistanın hərbi qüvvələri zəbt olunmuş Dağlıq Qarabağ və ətraf rayonlardan çıxmalıdır. Öz ata-baba yurdlarından məcburi köçkün düşmüş soydaşlarımız isə doğma torpaqlarına, o cümlədən, Dağlıq Qarabağa qayıtmalıdır. Yalnız bundan sonra Dağlıq Qarabağın gələcək statusu barədə danışmaq olar. Azərbaycan, hələlik, sülh danışıqlarına sadıqdır. Təcavüzkar Ermənistanın qeyri-konstruktivlikdən əl çəkməyəcəyi, işğal olunmuş torpaqlarımızı öz xoşu ilə azad etməyəcəyi təqdirdə, Azərbaycan Ordusu öz sözünü deyəcək. Reallıq da ondan ibarətdir ki, Azərbaycan Ordusu ən şərəfli missiyasının və torpaqlarımızın işğaldan azad edilməsi ilə bağlı müqəddəs vəzifəsinin öhdəsindən gəlməyə hər an hazırdır.

“Səs” Analitik Qrupu

Milli Kino Günü münasibətilə Bakıda təntənəli mərasim keçirilib

Avqustun 2-də Nizami Kino Mərkəzində Milli Kino Günü və Azərbaycan kinosunun yaranmasının 120 illiyinə həsr olunmuş təntənəli tədbir keçirilib. AZƏRTAC xəbər verir ki, mərasimdə il ərzində Azərbaycan kinosu ilə bağlı keçirilmiş tədbirləri, paytaxtda və regionlarda baş tutan film təqdimatlarını, beynəlxalq festivalları, kino günlərini, qala gecələri, yubileyləri, yeni filmlərin çəkiliş proseslərini əks etdirən videoçarx nümayiş olunub.



Tədbirdə çıxış edən mədəniyyət naziri Əbülfəs Qarayev kino işçilərini peşə bayramı münasibətilə təbrik edərək ümummilli lider Heydər Əliyevin qərarına əsasən, bu əlamətdar günün artıq 18 ildir qeyd olunduğunu diqqətə çatdırıb.

Bildirib ki, builki bayram tədbirləri bir sıra özəlliyi ilə yadda qalacaq. Bu il Azərbaycan kinosunun 120 yaşı tamam olur. 1898-ci ilin 2 avqustunda Bakıda çəkilmiş kinosüjetlərin ilk nümayişi keçirilib. Ölkəmizdə kino sənətinin yaranması bu tarixdən götürülüb.

Nazir son illərdə



Azərbaycan filmlərinin zirvələri fəth etdiyini söyləyib: "Azərbaycan filmlərinin hansı zirvələri fəth etdiyini, hansı yenilikləri tamaşaçılara təqdim etdiyini rəqəmləri nəzərdən keçirməklə müəyyən etmək olar. Dövlətimizin başçısının müvafiq Sərəncamı ilə "Azərbaycan kinosunun 2008-2018-ci illər üzrə inkişafına dair Dövlət Proqramı"nın təsdiq edilməsindən keçən müddət ərzində Azərbaycanda



46 tammətrajlı bədii, 50 qısamətrajlı bədii, 212 sənədli, habelə 23 cizgi filmi çəkilib. Bu gün gənclərimiz Türkiyə, Kanada, Rusiya kimi ölkələrin təhsil müəssisələrində bu sahədə təhsil alırlar. Eyni zamanda, ölkəmiz dünyanın müxtəlif ölkələrində keçirilən film festivallarında iştirak edir. 2014-2017-ci illər ərzində 26 filmimiz 48 ölkədə keçirilən 128 festivalda 219 iştirak edərək 49 mükafat qazanıb.

Azərbaycan kinosu ilə bağlı icra olunan dövlət proqramının müddətinin bu il sona çatdığını söyləyən nazir deyib ki, bu proqramda bəzi bəndlər icra olunmamış qalıb. Ona görə də bu işin məntiqi davamı kimi nazirlikdə kino mütəxəssisləri ilə birlikdə geniş fikir mübadiləsi aparılıb. Onun sözlərinə görə, kino sahəsinin inkişafına dair yeni konseptual proqram hazırlanıb: "Azərbaycan kinosunun yeni şəraitdə fəaliyyətinin təkmilləşdirilməsi, gənc nəslin bu sahəyə cəlb olması, eləcə də beynəlxalq səviyyəyə çıxmaq üçün tutarlı proqram işlənib. Yəqin ki, hökumətə müraciət edərək Azərbaycan kinosunun növbəti on ildə də inkişaf tempinin azalmaması üçün yeni dövlət proqramının qəbul olunmasına çalışacağıq",- deyərək nazir vurğulayıb.

Nazir əlavə edib ki, bu günlər kino xadimləri üçün əlamətdar hadisələrlə yadda qalıb. Belə ki, ölkə başçısı avqustun 1-də Azərbaycan kinematografiyasının inkişafında xidmətlərinə görə bir qrup kino xadiminə fəxri adların, fərdi təqaüdlərin, orden və medalların verilməsi haqqında Sərəncam imzalayıb. Prezidentin imzaladığı müvafiq sərəncamlarını diqqətə çatdıran nazir bütün bunlara görə kino xadimləri adından ölkə başçısına minnətdarlığını bildirib. Əlamətdar gün münasibətilə bir qrup kino xadiminə Mədəniyyət Nazirliyinin fəxri fərmanları və pul mükafatı verilib.

Tədbirdə Azərbaycan Respublikası Kinematografçılar İttifaqının sədri, Xalq Artisti Şəfiqə Məmmədova rəhbərlik etdiyi qurum tərəfindən yubileyləri olan kino xadimlərinə, həmçinin veteran sənətkarlara mükafatların verildiyini söyləyib.

Ş.Məmmədova vurğulayıb ki, təqdim edilən mükafatlar 2018-ci ildə yubileyləri qeyd edilən bir neçə kino xadimlərinə də şamil olunub. Belə ki, dörd nəfərə 350 manat, səkkiz nəfərə isə 250 manat pul mükafatı təqdim olunub. O, Azərbaycan kinosuna verdiyi töhfələrə və 75 illik yubileyi münasibətilə Xalq Artisti, professor Oqtay Mirqasimova "Milli kino mükafatı"nı təqdim edib. Bu il də kino işçilərinin peşə bayramı yeni ekran əsərinin premyerası ilə yadda qalıb. Mərasimdə rejissor Yavər Rzayevin milli kinomuzun tarixi və keçirdiyi zəngin inkişaf yolundan bəhs edən sənədli film nümayiş olunub. Sonra tanınmış müğənnilərin ifasında Azərbaycan kinoları üçün yazılmış mahnılar səsləndirilib.

Dini ekstremizmin təzahür formaları və ona qarşı mübarizə müzakirə edilib

Dövlət Sərhəd Xidməti (DSX) ilə Dini Qurumlarla İş üzrə Dövlət Komitəsinin (DQİDK) birgə Tədbirlər Planına uyğun olaraq DSX-nin Sahil Mühafizəsində "Dini ekstremizmin təzahür formaları və ona qarşı mübarizənin hüquqi əsasları" mövzusunda tədbir keçirilib.



Komitədən Trend-ə verilən məlumata görə, zabit və sərhədçilərin iştirak etdiyi tədbirdə ilk öncə DQİDK-nın sifarişli "Şəhadət" sənədli filmi nümayiş olunub.

Daha sonra çıxış edən Dövlət Komitəsinin sədr müavini Səyavuş Heydərov əsas ulu öndər tərəfindən qoyulmuş dövlət-din münasibətlərinin tənzimlənməsi və təkmilləşdirilməsi ilə əlaqədar hökumətin həyata keçirdiyi tədbirlərin müsbət nəticələrindən, gənclər arasında aparılan maarifləndirmə işinin effektivliyinin artırılmasından danışıb. S.Heydərov onu da bildirib ki, "Dini etiqad azadlığı haqqında" Qanuna əlavə və dəyişikliklərin edilməsi, Mənavi Deyərlərin Təbliği Fondu tərəfindən din xadimlərinə maddi dəstəyin göstərilməsi, eləcə də din sahəsində milli kadrların hazırlanması məqsədi ilə Azərbaycan İlahiyyat İnstitutunun yaradılması bu istiqamətdə görülmüş müsbət işlərin bariz nümunəsidir.

Natiq eyni zamanda deyib ki, hərbi vətənpərvərliyin gücləndirilməsində milli-mənavi dəyərlərin özünəməxsus rolu var. Dini radikalizmə qarşı mübarizədə maarifçiliyin əsas silah olduğunu vurğulayan S.Heydərov DQİDK-nın bu istiqamətdə müvafiq dövlət orqanları ilə sıx əməkdaşlıq etdiyini, hüquqi və ideoloji müstəvidə mübarizə aparıldığını diqqətə çatdırıb.

O, Azərbaycan Silahlı Qüvvələrinin hərbi birləşmələrində bu cür tədbirlərin mütəmadi keçirildiyini qeyd edib.

Sədr müavini onu da deyib ki, bəzi xarici qüvvələr İslam dinindən siyasi və iqtisadi maraqlar naminə alət kimi istifadə edirlər və Yaxın Şərqdə baş verən proseslər bunun nəticəsidir. Prezident İlham Əliyevin rəhbərliyi ilə ölkəmizdə ictimai-siyasi sabitliyin mövcud olduğunu bildiren S.Heydərov xarici dairələr tərəfindən Azərbaycanda mövcud sabitliyi pozmaq cəhdlərinin olduğunu deyib. Sədr müavini gəncləri yad ideyalardan qorunmaları üçün müvafiq icazəsi olmayan ədəbiyyatlardan istifadə etməməyə çağırıb.

"Şəhadət" sənədli filminin əhəmiyyətindən də danışan natiq deyib ki, bu film Azərbaycanın suverenliyi və ərazi bütövlüyü uğrunda canlarından keçən şəhidlərin xatirəsinə həsr olunub.

"Şəhadət" sənədli filmində Vətən uğrunda şəhadətə qovuşmuş qəhrəmanlarla yanaşı, dini fanatizmin və radikalizmin təsirinə məruz qalmış, bir sıra xarici ölkələrdəki ekstremist-terrorçu silahlı birləşmələrin tərkibində döyüşmüş şəxslərdən bəhs edilir. Vurğulayıb ki, filmə Vətənin müqəddəsliyi və onun müdafiəsinin vacibliyi, şəhidlik zirvəsinin ucılığı təbliğ olunur, digər tərəfdən isə radikalizmin törətdiyi fəsadlar tamaşaçılara təqdim edilir.

Dövlət Sərhəd Xidməti Sahil Mühafizəsinin rəisi, general-mayor Əfqan Nağıyev isə çıxışında bu cür tədbirlərin keçirilməsini yüksək qiymətləndirib. Ə.Nağıyev eyni zamanda, dini amillərdən yararlanaraq radikallığa cəhd göstərən qüvvələrə qarşı mübarizədə hamının sayılıq göstərməsinin zərurətini vurğulayıb.

Şahin Mustafayev: "Azərbaycanda 170-ə yaxın Hindistan kapitalı şirkət fəaliyyət göstərir"

İqtisadiyyat naziri Şahin Mustafayev Hindistanın Azərbaycandakı səfiri Sanjay Rana ilə görüşüb. İqtisadiyyat Nazirliyinin Mətbuat xidmətindən Trend-ə verilən məlumata görə, Azərbaycan və Hindistan arasındakı mövcud iqtisadi əlaqələrə və əməkdaşlığın inkişafına, eləcə də ölkələrimiz arasında müqavilə-hüquqi bazanın genişləndirilməsinə dair qarşılıqlı fikir mübadiləsinin aparıldığı görüşdə nazir



Şahin Mustafayev Azərbaycan-Hindistan əlaqələrinin yüksək səviyyədə olduğunu, ölkəmizin Hindistan ilə əməkdaşlığa önəm verdiyini vurğulayıb. İqtisadiyyat naziri ölkələrimiz arasında əlaqələrin inkişafında qarşılıqlı səfərlərin və keçirilən görüşlərin, Azərbaycan Hökuməti və Hindistan Respublikası Hökuməti arasında ticarət, iqtisadi, elmi və texnoloji əməkdaşlıq üzrə Hökumətlərarası Komissiya fəaliyyətinin əhəmiyyətini vurğulayıb. Hindistanla əlaqələrin bir çox sahələrdə inkişaf etdiyini diqqətə çatdıran nazir Şahin Mustafayev ölkələrimiz arasında ticarət əməkdaşlığının genişləndiyini, Azərbaycanda 170-ə yaxın Hindistan kapitalı şirkətin fəaliyyət göstərdiyini bildirib. Hindistanla əlaqələrin inkişaf perspektivləri barədə fikirlərini bölüşən iqtisadiyyat naziri Hindistanlı iş adamlarını ölkəmizdə yaradılmış sənaye parkları və məhəllələrində yaradılmış əlverişli şəraitdən yararlanmağa, birgə müəssisələrin təşkilinə dəvət edib. Bildirilib ki, sənaye, əczaçılıq, kənd təsərrüfatı, turizm, informasiya və kommunikasiya texnologiyaları və s. sahələrində əməkdaşlıq potensialı, eləcə də Azərbaycanın qeyri-neft məhsullarının Hindistana ixracı üçün imkanlar böyükdür. Görüşdə nazir Şahin Mustafayev Azərbaycan iqtisadiyyatı, ölkəmizin iştirakı ilə həyata keçirilən beynəlxalq layihələr, o cümlədən Şimal-Cənub beynəlxalq nəqliyyat dəhlizi, həmçinin ölkəmizdə biznes və investisiya mühitinin yaxşılaşdırılması, sahibkarlığın, xüsusilə də kiçik və orta sahibkarlığın inkişafı istiqamətində görülən işlər barədə də məlumat verib.

Hindistanın Azərbaycandakı səfiri Sanjay Rana ölkəsinin Azərbaycanla əlaqələrin inkişafına önəm verdiyini qeyd edərək, iqtisadi sahədə Hindistan-Azərbaycan əməkdaşlığına dair fikirlərini bildirib. Vurğulanıb ki, Şimal-Cənub beynəlxalq nəqliyyat dəhlizi Hindistan üçün də əhəmiyyətlidir. Səfir Azərbaycan ixrac missiyasının Hindistana göndərilməsinin iqtisadi sahədə əlaqələrin inkişafı baxımından əhəmiyyətli olacağını qeyd edib. Hindistan Azərbaycanın Kiçik və Orta Biznesin İnkişafı Agentliyi və Azərbaycanda İxracın və İnvestisiyaların Təşviqi Fondu (AZPROMO) ilə əməkdaşlıqda və əlaqələrin genişləndirilməsində də maraqlıdır.

Ölkəmizin iqtisadi potensialının artmasında qeyri-neft sektoru mühüm rol oynayır

Milli Məclisin deputatı Eldəniz Səlimov yap.org.az-a müsahibəsi

- Eldəniz müəllim, məlum olduğu kimi Azərbaycan sosial-iqtisadi cəhətdən uğurla inkişaf edir. Bu faktor bu ilin ötən dövrünün göstəricilərində özünü necə ifadə edir?

- Azərbaycanda həyata keçirilən məqsədyönlü siyasət sayəsində respublikamızın inkişafı davamlı xarakter daşıyır. Son 15 ildə ölkəmiz sosial-iqtisadi inkişaf göstəricilərini ardıcıl şəkildə yaxşılaşdırmağa nail olub. Bu baxımdan, 2018-ci ilin birinci yarısı da istisna təşkil etməyib. Prezident İlham Əliyevin 2018-ci ilin uğurlu və sürətli inkişaf ili olacağı ilə bağlı verdiyi proqnozlar özünü yüksək səviyyədə doğruldur. Ölkəmizdə milli iqtisadiyyatın ayrı-ayrı istiqamətləri, o cümlədən də qeyri-neft sektoru üzrə inkişaf dinamikası daha yüksək səviyyədədir.

Azərbaycanın iqtisadi potensialının davamlı olaraq artmasında qeyri-neft sektorunun mühüm bir qolu kimi aqrar sektorun rolunu xüsusi qeyd etmək lazımdır. Son illərdə ölkə miqyasında böyük potensiala malik aqrar sektor yeni yanaşmalar əsasında inkişaf etdirilir, burada əmək tutumu böyük, gəlir imkanları geniş olan bitkilərin becərilməsi diqqət mərkəzində saxlanılır. Artıq respublikamızda dövlət dəstəyi hesabına yaradılan 32 fermer təsərrüfatı uğurla fəaliyyət göstərir. Bu təsərrüfatlarda məhsuldarlıq əhəmiyyətli dərəcədə artıb. Ölkədə dəyər zəncirinin bütün halqalarını özündə birləşdirən aqroparkların yaradılması güclü şəkildə təşviq edilir. Perspektivdə ölkədə bitkiçilik və heyvandarlıq üzrə aqroparkların sayını 45-ə çatdırmaq hədəflənib. Aqroparklarda zəruri infrastrukturun yaradılmasına 207 milyon manat dövlət əsaslı vəsait qoyulub, 111 milyon manat dövlət güzəştli krediti və dəyəri 564 milyon manat olan 25 layihəyə investisiya təşviqi sənədi verilib. Bu ilin birinci yarısında isə kənd təsərrüfatı 7,6 faiz artıb. Bu sahədə artım dinamikası ildən ilə yüksəlir. Ona görə də, aqrar sahənin potensialından daha səmərəli istifadə etmək əsas hədəflərdən biridir.

Ölkəmizdə qeyri-neft iqtisadiyyatının inkişafına göstərilən dəstək tədbirləri öz müsbət nəticələrini verir. Bunu 2018-ci ilin arxada qalan 6 ayının göstəriciləri də təsdiqləyir. Cari ilin birinci yarısında respublikamızda neftdən kənar iqtisadiyyat üzrə daha yüksək göstəricilər əldə olunub.

- Qeyri-neft iqtisadiyyatında əldə olunan nəticələrə toxunurunuz. Hazırda bu sektorun inkişafı ilə bağlı nə deyə bilərsiniz?

- Hazırkı şəraitdə hər bir ölkənin gücü, ümumi iqtisadi potensialı, qlobal miqyasdakı yeri bir sıra digər parametrlərlə yanaşı, eyni



zamanda, sənaye inkişafı ilə ölçülür. Güclü sənaye potensialına malik olan ölkələr həm daxili tələbatlarını yerli istehsal hesabına ödəyərək maliyyə vəsaitlərini qoruyurlar, həm də xarici bazarlarda böyük həcmə malik məhsullarla təmsil olunaraq özlərinə valyuta axınını təmin edirlər. Sənaye sektorunun inkişafının iqtisadi-siyasi önəmi ilə yanaşı, sosial əhəmiyyəti də kifayət qədər böyükdür. Belə ki, yüksək əmək tutumuna malik sənaye istehsalatları əhalinin məşğulluğunun təmin olunmasında və beləliklə də, yoxsulluğun aradan qaldırılmasında mühüm rol oynayırlar.

Ölkədə qeyri-neft sənayesinin inkişafında son illərdə bütün respublika boyu yaradılan müasir infrastruktur fundamental amillərdən biri qismində çıxış edir. Sənaye inkişafını güclü infrastruktur təminatı olmadan təsəvvür etmək mümkün deyil. Son illərdə əsaslı dövlət vəsaiti qoyuluşu hesabına Azərbaycan infrastruktur təminatı baxımından dünyanın ən qabaqcıl ölkələri səviyyəsinə yüksəlib ki, bunun da sayəsində respublikamızda sənaye quruculuğu üçün geniş perspektivlər açılıb.

Respublikamızda müasir çağırışlar nəzərə alınmaqla qeyri-neft sənayesinin inkişafına göstərilən diqqət öz bəhrəsini verir. Əlamətdar haldır ki, son illərdə Azərbaycanda ən yaxşı inkişaf göstəriciləri məhz qeyri-neft sənayesində qeyd edilir.

Bütövlükdə, son 15 ildə respublikamızda sənaye istehsalı 2,7 dəfə artıb. Hazırda ölkənin qeyri-neft sənayesində buraxılan ot və süd məhsulları, duz, meyvə və tərəvəz konservləri, mineral sular, sement və klinkerlər, gips, əhəng, alçıpan, kərpic, betondan tikinti blokları, armatur, alüminium və ondan alınan məmulatlarla ölkənin özü təminatına sənaye digər sənaye məhsulları ilə müqayisədə daha yüksəkdir. Hazırda respublikamızda sənayenin qeyri-neft sektorunda bir sıra yeni irimiqyaslı layihələr həyata keçirilir. Şübhə yoxdur ki, yeni layihələr hesabına perspektivdə neftdən kənar sənaye sektorunda istehsal imkanları daha da artacaq.

- Sənaye parklarının yaradıl-

ması da ölkədə qeyri-neft sektorunun inkişafında mühüm rol oynayır...

- Son illərdə respublikamızda Prezident İlham Əliyevin təşəbbüsünə əsasən sənaye parklarının və sənaye məhəllələrinin yaradılması geniş vüsət alıb. Ölkədə sənaye parklarının və sənaye məhəllələrinin yaradılması ilə Azərbaycanda sənayenin inkişafında keyfiyyətə yeni mərhələnin açıldığını söyləmək mümkündür. Bu amil ölkədə qeyri-neft sektorunun inkişafında mühüm rol oynayır. Sənaye məhəllələri və parkları üçün infrastruktur təminatı bir qayda olaraq dövlət vəsaiti hesabına yaradılır. Ümumiyyətlə, investorların sənaye məhəllələrinə və parklarına cəlb edilməsi məqsədilə reallaşdırılan təşviq tədbirlərinin miqyası kifayət qədər genişdir. İş adamları da yaradılan əlverişli şəraitdən, dövlət dəstəyindən maksimum dərəcədə bəhrələnməyə çalışırlar. Bu dövlət-özel sektor əməkdaşlığının nəticəsidir ki, sənaye parklarının yaradılması artıq öz səmərəsini verir.

Azərbaycan Respublikasının Prezidenti İlham Əliyevin Sədrliyi ilə keçirilən Nazirlər Kabinetinin 2018-ci ilin birinci yarısının sosial-iqtisadi inkişafının yekunlarına və qarşıda duran vəzifələrə həsr olunan iclasında bildirildiyi kimi, sənaye parklarına indiyədək 2,6 milyard dollar investisiya yatırılıb, tikintidə və istehsalda 11 minə yaxın iş yeri yaradılıb. Növbəti mərhələdə 1,1 milyard dollardan çox investisiya qoyuluşu və 7500-dək yeni iş yerinin açılması nəzərdə tutulur.

- İqtisadi inkişaf yeni iş yerlərinin yaradılmasını da özündə edir. Ölkəmizdə yeni iş yerlərinin açılması dinamikası haqqında da fikirlərinizi bilmək istərdik...

- Yeni iş yerlərinin yaradılması və insanların gəlir imkanlarının artırılması respublikamızda reallaşdırılan dərinməzmunlu sosial siyasətin leytmotivini təşkil edir. Ölkəmizdə Prezident İlham Əliyevin siyasəti əsasında həyata keçirilən kompleks tədbirlər əmək bazarının tənzimlənməsində, əmək resurslarının məşğulluq imkanlarının artırılmasında, işçi qüvvəsinin rəqabət qabiliyyətinin yüksəlməsində və əmək resurslarından ümumi iqtisadi inkişafa əsaslanan məqsəduyğun istifadənin təmin olunmasında mühüm rol oynayır. Azərbaycan dövlətinin sosialyönlü iqtisadiyyat quruculuğuna və insanların layiqli iş yerləri ilə təmin edilməsinə xüsusi diqqət və qayğı göstərməsi öz müsbət nəticəsini verir. Son 15 ildə respublika üzrə 1,9 milyon yeni iş yeri açılıb. Həyata keçirilən məqsədyönlü tədbirlər sayəsində ölkədə işsizliyin səviyyəsini 5 faizədək aşağı salmaq mümkün olub ki, bu da

dünyada ən yaxşı göstəricilərdən hesab olunur.

Ölkəmizdə insanların layiqli iş yerləri ilə təmin edilməsi kimi vacib sosial məsələnin həllində 2004-cü ildən bəri regionların sosial-iqtisadi inkişafına dair Dövlət proqramlarının uğurla reallaşdırılmasının rolunu xüsusi qeyd etmək lazımdır. Bəhs olunan Dövlət proqramlarına uyğun olaraq regionların tarazlı şəkildə inkişaf etdirilməsi, bölgələrin də iqtisadi güc amilinə çevrilməsi öz növbəsində çoxlu sayda yeni iş yerlərinin açılması ilə nəticələnib. Məlumdur ki, bir vaxtlar regionlarda yaşayış yeri üzrə iş tapa bilməyən insanlar, ələlxüsus da gənclər paytaxt Bakıya, digər iri şəhərlərə üz tutmaq məcburiyyətində qalırdılar. İndi ölkə üzrə bu mənfi tendensiya, demək olar ki, tam dayanıb. Bir tərəfdən, regionlarda kommunal xidmətlərin səviyyəsinin yüksəlməsi, mədəni mühitin təmin olunması, digər tərəfdən isə, bölgələrdə yaradılan yeni iş yerləri insanları, ələlxüsus da gəncləri öz doğma yurd-yuvalarına möhkəm tellərlə bağlayır.

Yeni iqtisadi şəraitdə Prezident İlham Əliyevin islahatların ardıcılığının təmin edilməsi məqsədilə imzaladığı ayrı-ayrı sənədlər respublikamızda insanların məşğulluq imkanlarının genişlənməsinə möhkəm hüquqi əsaslar yaradır.

Respublikamızda insanların məşğulluq imkanlarının genişləndirilməsi baxımından əmək münasibətlərinin elektron qeydiyyatı sisteminin tətbiqinin önəmini xüsusi qeyd etmək lazımdır. Bu sistem əmək bazarı iştirakçılarının hüquq və mənafələrinin dolğun şəkildə təminatında, əmək bazarının tənzimlənməsi prosesində innovativ yanaşmaları özündə ehtiva edən çox səmərəli vasitədir.

- Eldəniz müəllim, sizcə, görüşlənlər perspektiv üçün nələr

vəd edir?

- Ötən illər ərzində reallaşdırılan məqsədyönlü siyasət sayəsində Azərbaycan bütün sahələrdə böyük uğurlara nail olub. Bu dövrdə bütün dünyada iqtisadi cəhətdən Azərbaycan kimi dinamik inkişaf edən ölkələrin sayı xeyli az olub. Bu gün Cənubi Qafqaz regionunun iqtisadiyyatının təxminən 70 faizi Azərbaycanın payına düşür. Ötən 15 ildə Azərbaycan həmçinin strateji valyuta ehtiyatlarını dəfələrlə artıraraq 44 milyard dollara çatdırmağa nail olub.

Bu faktlar Azərbaycanı kifayət qədər böyük potensiala və gücə malik dövlət kimi səciyyələndirir.

Son 15 ildə reallaşdırılan məqsədyönlü siyasət sayəsində respublikanın iqtisadi müstəqilliyinin təmin olunması, maliyyə imkanlarının genişləndirilməsi Azərbaycanın özünəinam hissini artırır və ölkənin siyasi müstəqilliyini təmin edir. Bu gün Azərbaycan regional və qlobal miqyasda gedən proseslərə təsir göstərmək iqtidarında olan güclü aktora çevrilib. Təsəvvür deyil ki, respublikamız regionda qlobal əhəmiyyətli əksər layihələrin moderatoru rolunda çıxış edir.

Ancaq biz əldə edilmiş nailiyyətlərlə kifayətlənməməliyik. Ölkənin qarşısında yeni hədəflər, yeni məqsədlər dayanır. Biz daha güclü Azərbaycan qurmaq üçün daha böyük əzmlə, səylə çalışmalıyıq. Biz gələcəyə baxmalıyıq. Perspektivlə bağlı fikirlərimizi ifadə edən Prezident İlham Əliyev deyib ki, növbəti illərdə görülməli işlər haqqında bizim çox aydın təsəvvürümüz, planlarımız, proqramlarımız var. Biz Azərbaycanı daha da qüdrətli ölkəyə çevirəcəyik.

Məqsəd dövlətimizin daha da gücləndirilməsi, xalqın rifah halının daha da yüksəldilməsidir. Bu yolda Prezident İlham Əliyevin rəhbərliyi ilə ölkəmiz inamla irəliləyir.

Kubalı musiqiçi: Qəbələ festivalı xalqlar arasında dostluq əlaqələrinin möhkəmlənməsinə töhfə verir

Qəbələdə keçirilən beynəlxalq musiqi festivalına yenidən dəvət aldığımız görə təşkilatçılara minnətdarlığımızı bildiririk. Bu, qrupumuzun Qəbələyə ikinci səfəridir. İki il əvvəl də bu gözəl şəhərdə keçirilən festivalda iştirak etmişik. Həmin konsertdə tamaşaçıların Latin ölkələri musiqisinə böyük marağı olduğunu gördük. Onlar bizim rəqqaslarla birlikdə donyuna rəqs etdilər, bizi ruhlandırdılar. Budəfəki konsertdə isə Latin-caz və digər musiqi janrlarının elementlərini bir araya gətirməklə, tamaşaçılara ənənəvi Kuba musiqisini müasir yanaşma ilə təqdim etdik. Güman edirik ki, konsert tamaşaçıların ürəyincə oldu.

AZƏRTAC-ın bölgə müxbiri xəbər verir ki, bu sözləri X Qəbələ Beynəlxalq Musiqi Festivalında çıxış edən Kubanın məşhur "Jovanes Clasicos Del Son" qrupunun rəhbəri Ernesto Reyes Proenza jurnalistlərlə müsahibəsində deyib. Festivalın yüksək səviyyədə təşkil edildiyini vurğulayan kubalı musiqiçi belə musiqi tədbirlərinin xalqlar arasında dostluq əlaqələrinin möhkəmlənməsinə töhfə verdiyini bildirib.

“Yumşaq güc”lərin sərt savaşı: Ermənistan hədəfdə

Son zamanlar Ermənistan ətrafında cərəyan edən geosiyasi hadisələr ekspertlərin qarşısına bir sıra suallar çıxır. Nikol Paşinyan küçədən baş nazirliyə “sıçrayış” etməklə çoxlu suallar da meydana gətirdi. İndi erməni ekspertlər bu hadisəni analiz etməyə çalışırlar. Əvvəlcə, onlar “hurrey”lə “erməni demokratiyasının təntənəsi”ndən bəhs etdilər. Zaman keçdikcə isə bunun belə olmadığını özləri etiraf etməyə məcbur oldular. Çünki N.Paşinyan xarici siyasətdə və daxili mühitdə ciddi heç bir addım ata bilmədi. Hətta Rusiya rəhbərliyi ona qarşı mənfi münasibətini belə gizlətmədi. Bununla da Ermənistanın xarici siyasətinin ana xəttinin iflasa uğradığı bir çoxlarına aydın oldu. Məhz bu dalğa üzərində hazırda erməni analitiklər nələrin baş verdiyini dərk etməyə çalışır, o cümlədən ABŞ və Rusiyanın bu ölkə ilə bağlı ata biləcəyi addımları müəyyənləşdirməyə cəhd edirlər. Məsələnin bu aspekti üzərində bir qədər geniş danışmaq olar.

Soros faktoru: küçədə və hakimiyyət dahlizlərində

Ermənistanın real geosiyasi mövqeyi və ölkə daxilində siyasi-ideoloji mühitin konkret mənzərəsi haqqında gəldikcə daha açıq danışılır. Bir qədər əvvəl bu forpost və vassal dövləti az qala Cənubi Qafqazın “yaşıl adası” kimi təqdim etməyə çalışanlar indi əsas olaraq ziddiyyətlərdən və təhlükəli tendensiyalardan bəhs edirlər. Budur, erməni analitiklər “qlobal dünya nişanının turbulentiyyəti”ndə xaotik hərəkətlər edən Ermənistanın hansı xarici gücə tabe olması məsələsini qaldırırlar, hətta bu bağılıqda absurd Moskva-İrəvan-Afina geosiyasi oxundan bəhs etməyə cəhdlər göstərilir (bax: məs., Formirovanie voenno-politicheskoy osi Moskva-Erevan-Afina imeet serjheznie perspektivi / Verelq.am, 7 iyul 2018).

Görünür, erməni mütəxəssislər Bakı-Moskva geosiyasi oxuna alternativin ola biləcəyi məsələsini gündəmə gətirməyə çalışırlar. Ancaq bu xam xəyaldır, çünki Moskva-İrəvan-Afina geosiyasi, hərbi-siyasi oxunun yaranması üçün heç bir real zəmin yoxdur. Bu, uydurma bir formuldur. Daha doğrusu, antiAzərbaycan və antiTürkiyə apatiasının xroniki xəstəlik qismində növbəti mərhələsidir. Baxmayaraq ki, erməni ekspert bunu müasir elmin terminləri kontekstində “ciddi elmi tezis” kimi təqdim etməyə çalışır.

Lakin məsələnin daha maraqlı və araşdırılmalı olan başqa aspekti mövcuddur. O da ondan ibarətdir ki, Ermənistanda artıq etiraf edirlər ki, xarici xüsusi xidmət orqanlarının fəaliyyət meydanına çevriliblər. Bu fəaliyyət başlıca olaraq Ermənistanın maraqlarına qarşı yönəlib və əsas məqsəd hər bir dairənin özünə uyğun məqsədlərə çatması üçündür. Məsələn, belə bir fikir var ki, Soros Fondu (“Açıq Cəmiyyət Fondu - Ermənistan” təşkilatı vasitəsi ilə) Ermənistanda 70-ə qədər (cirtədən ölkə üçün böyük rəqəmdir)

QHT-ni maliyyələşdirir. Həmin təşkilatlar “yumşaq güc” vasitəsi ilə cəmiyyətin şüurunu manipulyasiya edir, həmin üsulla Qərb “yumşaq gücünü” erməni cəmiyyətinə müxtəlif aspektlərdə yeritməyə cəhd göstərilir. Qərb dövlətlərinin qrantlarını hakimiyyət orqanlarına, KİV-lərə, universitetlərə xərcləyirlər. Bunlardan başqa, Ermənistanda yüzlərlə (!) ictimai təşkilatlar vardır ki, Amerika və Avropa İttifaqı tərəfindən maliyyələşdirilir (bax: “Məqkaə sila” SŞA i popitki diskreditirovatq Rossiö v Armenii bezuspəşni - Qukasən / Verelq.am, 7 iyul 2018).

Onların fəaliyyət metodları aşağıdakı kimidir: xaricdən maliyyələşən erməni KİV resursları Ermənistanın Avrasiya kursunu gözəndən salırlar, Rusiya-Ermənistan münasibətlərini təhrif edirlər. Bu zaman həmin informasiya resursları Avropa tərəfdarı olan ekspertlərin fikirlərini verir və alternativ mövqeyi qəbul etmirlər. Bununla da erməni KİV-ləri daim “birtərəfli və təhrif olunmuş informasiyalar yayır” (bax: əvvəlki mənbəyə).

Bu zaman diqqət daha çox erməni gənclərə yönəlir. Çünki məqsəd Ermənistanı ideoloji və mənəvi cəhətdən Rusiya təsirindən çıxarıb qərbəşdirməkdən (vesternizasiya) ibarətdir. Bir sıra erməni ekspertlərin fikrinə görə, bu istiqamətdə Qərbin müvafiq təşkilatları ardıcıl fəaliyyət göstərilir. Həmin sırada gənclərdə etiraz əhval-ruhiyyəsinin formalaşdırılması və onların küçələrə çıxarılması xüsusi yer tutur. Erməni ekspertlərin fikrinə görə, burada başlıca məqsəd Ermənistan cəmiyyətinin demokratikləşdirilməsindən ibarət deyil. Qərb “yumşaq gücünü” Rusiyanın təsirini azaldıb, özünün nüfuzunu yüksəltməsindən ibarətdir. Deməli, Qərbin xərclənən milyardları əslində başqasına yardım deyil, özünün siyasi və geosiyasi-ideoloji dəyərlərini yeritmək üçündür.

Bu barədə ABŞ-ın Ermənistandakı səfiri Riçard Millz Armen Sarkisyanın Amerika səfərini şərh edərkən açıq danışdı. O vurğulayıb ki, Ermənistanla əlaqələrdə cəmiyyətdə etiraz üsullarını inkişaf



etdirməyə ciddi fikir verilib və bu mənada N.Paşinyanın hakimiyyətə dinc üsulla gəlməsinin bununla sıx əlaqəsi vardır.

Ancaq burada bir məntiqi hiyləgərlik vardır. Məsələ kiminsə hakimiyyətə dinc üsulla gəlməsindən ibarət deyil. Demokratiya niyyət, məqsəd və prosesin mənbəyi, motivasiyası məsələsi ilə sıx bağlıdır.

Demokratiyadan qaçış: kənar qüvvələrin toqquşması fonunda

Yeni etiraz hərəkatının mənbəyi, stimulu cəmiyyətin öz daxilindədir, yoxsa kənardan verilən sifarişlə formalaşır? Kənardan verilən sifarişlə meydana gələn hərəkat demokratik olmur, çünki məkanı, zamanı və reallaşma forması cəmiyyət tərəfindən seçilmir. Bu halda zahirən ən demokratik görünən siyasi proses belə, kökündə və perspektivdə cəmiyyət əleyhinə işləmiş olur.

Ermənistanla bağlı vəziyyət isə bəsit və tam aydındır - küçə hərəkatı demokratiya xatirinə deyil, Rusiyanın Ermənistanı təsirini azaltmaq üçün təşkil edilib. Konkret desək, hədəf Ermənistanı demokratikləşdirməkdən ibarət olmayıb - Nikol Paşinyan oyunu xüsusi geosiyasi məqsədi özündə daşıyıb. İndi bu həqiqət müstəvisində Ermənistanda yeni hakimiyyətin missiyasına nəzər salaq.

Belə çıxır ki, N.Paşinyanın hakimiyyətə gətirilməsi öncədən planlaşdırılmış və konkret dairələrin marağına hesablanmış bir proses olub. Onun bir tərəfi korrupsiya ilə mübarizə adı altında Rusiyaya yaxın erməni maliyyə və işgü-

zar dairələrini sıxışdırmaqdan, digər tərəfi isə təcridcən Qərbin (əsas olaraq ABŞ-ın hərbi-sənaye kompleksinin) mövqeyini möhkəmlətməkdən ibarətdir. Korrupsiya məsələsi sözün həqiqi mənasında erməni cəmiyyətinin (daha çox siyasi elitanın) böyük bəlasıdır.

Bu, siyasi-sosial orqanizmə o dərəcədə nüfuz edib ki, ondan qurtuluş bütövlükdə sistemdə köklü dəyişiklik tələb edir. Ermənistanda bunu reallaşdırma biləcək qüvvə yoxdur. Əsas səbəbi ondan ibarətdir ki, başlıca sosial, siyasi, iqtisadi, mədəni və maliyyə rıçaqları kənar güclərin nəzarəti altındadır. Belə şəraitdə davamlı islahatlar aparmaq imkansızdır. Bu mənada N.Paşinyanın cəhdləri müvəqqəti nümayişkarane davranışdan başqa bir şey deyildir.

Məsələnin ikinci tərəfinə gəldikdə isə N.Paşinyanın hakimiyyətə gəlişi real olaraq regionda geosiyasi vəziyyətin daha da gərginləşməsinə təkan verə bilər. Çünki mütəxəssislər də etiraf edirlər ki, burada söhbət əslində ABŞ-Rusiya qarşıdurmasından gedir. Belə çıxır ki, N.Paşinyan ya Amerikanın növbəti revanş addımıdır, ya da Rusiyanın ABŞ-a qurduğu yeni tələdir. Hər iki variantda oyun təmiz aparılmır. Tərəflər “qurşaqdan aşağı” zərbələrdən çəkinməyəcəklər.

Bu cür sını oyun region üçün bir sıra təhlükələr meydana çıxarır. Onun əlamətləri indidən görünür. Məsələn, Cənubi Qafqazın təhlükəsizlik sisteminin yaradılması faktiki olaraq dalana dirənir. Burada regionun böyük dövlətləri olan Türkiyə və İranın rolu məsələsi qeyri-müəyyən olaraq qalır. Təbii ki, onlar buna imkan verməzlər. Deməli, ziddiyyətlər daha da də-

rinləşmiş olur.

Digər yandan, Ermənistan bu cür dolaşqı situasiyada Dağlıq Qarabağ münasibətlərinin həlli ilə bağlı aparılan danışıqları uzatmaq şansı əldə edir. İki böyük geosiyasi güc bir regionda savaş aparırsa, onların hansısa ciddi məsələdə ortaq nəticəyə gəlməsi imkansızdır. Çünki hər iki tərəf qalibiyyətə oynayırlar. Rəqabətin intensiv olduğu yerdə problemlər həll edilmir, onların sayı daha da artır.

Belə çıxır ki, N.Paşinyan hansısa dairələrin Cənubi Qafqazı çətin vəziyyətdə saxlamaq üçün meydana atdığı növbəti oyunudur. Burada təbii ki, başlıca məqsədlərdən biri Ermənistan-Azərbaycan, Dağlıq Qarabağ münasibətlərinin ədalətli və dinc yolla həllinə mane olmaqdan ibarətdir. Onlar görürlər ki, Azərbaycan Ordusu Ermənistan silahlı qüvvələrindən dəfələrlə güclüdür və istənilən an işğaldakı torpaqları azad edə bilər. Məhz bu variantın qarşısını almaq üçün N.Paşinyan ortaya atılıb.

Ancaq bir şeyi unudurlar. Dünyada heç bir böyük dövlət və ya dövlətlər çoxluğu xalqa müharibə apara bilməz. Xüsusilə türklərlə! Bunu sübut edən kifayət qədər faktlar var. Bu dəfə də Azərbaycan xalqının haqq işinin qarşısında durma biləcək bir güc yoxdur. Bu xalq mütləq və mütləq öz torpaqlarını işğalçılardan təmizləyəcək. Onun indi müstəqil dövləti, qətiyyətli, mübariz və məqsədyönlü rəhbərliyi və güclü iradəsi vardır. Şərəfdə ilk demokratik cümhuriyyəti quran Azərbaycan xalqıdır! Onun əleyhinə olan bütün oyunları pozmağa qüdrəti çatır!

Açılışı ilə dünyanın diqqətini çəkən, Avropanın enerji təhlükəsizliyini möhkəmləndirəcək və çoxşaxəli enerji xətləri sisteminin yaradılmasına əlverişli zəmin yaradacaq "Cənub Qaz Dəhlizi" Azərbaycan üçün yeni imkanlar açaraq, ölkəmizin sosial-iqtisadi tərəqqisinə böyük töhfələr verəcək. Çünki bu layihə çox nəhəng və texniki-iqtisadi cəhətdən çox mürekkəb bir layihədir. Bu layihə geniş beynəlxalq əməkdaşlıq tələb edən bir layihə idi. İlk dəfə olaraq, Azərbaycan belə genişmiqyaslı beynəlxalq iqtisadi və siyasi əməkdaşlığı tələb edən layihəyə start vermişdir və onun təşəbbüskarı olmuşdur. "Cənub Qaz Dəhlizi"nin rəsmi açılışı, onu göstərir ki, Azərbaycan qarşısına qoyduğu bütün hədəflərə çatdı və bu gün ölkəmizin həyatında neft-qaz sənayesinin inkişafında yeni dövr başlayır. ABŞ, Böyük Britaniya, Rusiya və Türkiyə dövlət və hökumət başçılarının Beynəlxalq Xəzər Neft və Qaz Sərgisinin 25 illiyi və "Cənub Qaz Dəhlizi"ni ilk qazın verilməsi münasibətilə ölkəmizin başçısına ünvanladıkları məktublarda "Cənub Qaz Dəhlizi" siyasi, iqtisadi, geosiyasi və enerji təhlükəsizliyinə böyük töhfələr verən nəhəng layihə kimi dəyərləndirilib. ABŞ-ın Prezidenti Donald Tramp "Cənub Qaz Dəhlizi"ni ABŞ və Azərbaycanın 30 illik əməkdaşlığının mühüm uğuru adlandıraraq: "İlk müstəqil dövlətinin



kəmizə böyük dividendlər gətirib. "Əsrin müqaviləsi" ilə başlanan bu strategiya hazırda Azərbaycanı regionun neft-qaz dövlətinə çevirib, ölkəmizin beynəlxalq aləmdə mövqeyini möhkəmləndirib, onun etibarlı tərəfdaş kimi nüfuzunu daha da artırır. Ölkə başçısının dərin elmi əsaslara söykənən neft-qaz siyasətinin müasir çağırışlara və təşəbbüslərə nəzərən uğurla davam etdirilməsi, neft amilindən çox məhərətlə və böyük səmərə ilə istifadə edilməsi, neftdən əldə edilən gəlirlərin qeyri-neft sektorunun inkişafına yönəldilməsi, bütövlükdə, ölkəmizin sosial-iqtisadi tərəqqisinə böyük töhfələr verir. Son 15 ildə Azərbaycan milli iqtisadiyyatını 3,4 dəfə, o cümlədən, uğurlu iqtisadi şaxələndirmə nəticəsində qeyri-neft sektorunu 2,6 dəfə artırır. Mühüm sosial uğurlar olaraq, əhalinin gəlirlərinin 5,2 dəfə, minimum əmək haqqının 3,5 dəfə, orta aylıq əmək haqqının 4 dəfəyə yaxın, pensiyaların 10,3 dəfədən və sosial müavinətlərin 3 dəfədən çox artırılması, ölkə əha-

Transmilli enerji layihələri ölkəmizin perspektiv inkişafına böyük töhfələr verəcək

"Cənub Qaz Dəhlizi", TANAP və TAP layihələri respublikamızın Avropanın enerji təhlükəsizliyində rolunu daha da möhkəmləndirəcək



100 illiyini qeyd edən Azərbaycan indi daha firavan və global iqtisadiyyata bağlı bir ölkədir. Azərbaycanın böyük neft yataqları dünya enerji bazarına sabitlik gətirir. Sizin qaz hasilatınız isə Türkiyə və Avropanın enerji təhlükəsizliyinin təmin edilməsinə böyük töhfə verəcəkdir.

ABŞ Dövlət Departamentinin rəsmiləri isə Azərbaycan qazının Avropaya nəqlini nəzərdə tutan "Cənub Qaz Dəhlizi"nin bu qitənin enerji bazarlarının dayanıqlılığını artıracağını və qaz idxalı üzrə bir mənbədən asılılığı azaldacağını ifadə ediblər. Həmçinin, qeyd edilib ki, bu layihə köhnə qitənin enerji təhlükəsizliyi üçün həyati əhəmiyyət kəsb edir.

"Cənub Qaz Dəhlizi" Məşvərət Şurasının Bakıda keçirilən



dördüncü iclasında iştirak edən ABŞ Dövlət Departamentinin Enerji Ehtiyatları Bürosunun bey-

nəlxalq enerji məsələləri üzrə xüsusi elçisi və əlaqələndiricisi vəzifəsini icra edən xanım Syu Sa-



arnionla görüşündə Birləşmiş Ştatların bu tədbirdə yüksək səviyyədə təmsil olunmasını layihənin icrası baxımından önəmli olduğunu vurğulayan dövlət başçısı İlham Əliyev global neft-qaz, nəqliyyat layihələrinin reallaşmasında ABŞ-ın ölkəmizə dəyişməyən mövqeyini yüksək qiymətləndirmiş, tikinti işlərinin cədvələ uyğun davam etdirilməsini layihəyə cəlb olunmuş ölkələrin hökumətlərinin, şirkətlərinin, maliyyə institutlarının birgə səyinin nəticəsi kimi dəyərləndirmişdir. Dövlət başçımızın Böyük Britaniyanın Baş nazirinin ticarət elçisi xanım Baronessa Emma Nikolsonla görüşündə də qeyd olunmuşdur ki, "Cənub Qaz Dəhlizi" Avropada ən iri infrastruktur və enerji layihələrindən biridir.

Əsas Ulu Öndər Heydər Əliyev tərəfindən qoyulan neft strategiyasını Prezident İlham Əliyevin, müasir dövrün çağırışlarına uyğun olaraq, uğurla davam etdirməsi öl-

lisinin 26 faizə qədərini sosial təminat sistemi ilə əhatə olunması, işsizlik və yoxsulluğun 5 faiz səviyyəsinə endirilməsi təmin edilib. Davos İqtisadi Forumu Azərbaycan iqtisadiyyatını dünya miqyasında rəqabətqabiliyyətliyinə görə 35-ci yərə layiq görüb. Davos Forumunun hesablamalarına əsasən, inkişafda olan ölkələr arasında inklüziv inkişaf indeksinə görə Azərbaycan üçüncü yerdədir. Ölkə iqtisadiyyatına son 15 il ərzində 230 milyard dollardan çox sərmayə qoyulub, valyuta ehtiyatlarımız 45 milyard dollar təşkil edir.

Bir sözlə, bu gün Azərbaycanın təşəbbüsü və birbaşa iştirakı ilə reallaşdırılan transmilli enerji layihələri ölkəmizin perspektiv inkişafına böyük töhfələr verəcək, eləcə də, respublikamızın Avropanın enerji təhlükəsizliyində rolu daha da möhkəmlənəcək.

"Səs" Analitik Qrupu

Uğurlu iqtisadi siyasət bəhrəsini verir

Hikmət Şikarov: "Regionların sosial-iqtisadi inkişafı dövlət siyasətinin mühüm tərkib hissəsidir"

Olkəmizdə həyata keçirilən uğurlu inkişaf strategiyasının əsas tərkib hissələrindən biri Azərbaycanı müasir dünya standartlarına uyğun və yüksək infrastruktur təminatına malik dövlətə çevirməkdən ibarətdir. Azərbaycanda həyata keçirilən uğurlu iqtisadi siyasət ölkəmizin iqtisadi qüdrətini daha da yüksəltməklə yanaşı, regionların inkişafına da əhəmiyyətli şəkildə təsir göstərməkdədir. Həyata keçirilən inkişaf siyasətinin mühüm istiqamətlərindən birini də regionların sosial-iqtisadi inkişafı təşkil edir.



Hikmət Şikarov,
Yeni Azərbaycan
Partiyası Pirallahı rayon
təşkilatının sədri

digər kompleks tədbirlərin görülməsi bu gün bölgələrin simasının, birmənalı şəkildə dəyişməsinə yol açıb.

Son 15 ildə respublikamızın bütün sahələrdə böyük uğurlar qazanması, maliyyə imkanlarının artması, ölkəmizin transmilli layihələrin təşəbbüskarı və əsas iştirakçısı kimi çıxış etməsi, müasir tələblərə cavab verən infrastrukturun yaradılması, ən yeni texnologiyalara əsaslanan müəssisələrin fəaliyyətə başlaması Azərbaycanın beynəlxalq aləmdəki mövqelərini getdikcə möhkəmləndirmişdir. Sahibkarlıq fəaliyyətinin dəstəklənməsi, onlara uzunmüddətli kreditlərin verilməsi, biznes mühitinin yaxşılaşdırılması ölkəmizin dünya birliyində nüfuzunun daha da artmasına, iqtisadiyyatın rəqabət qabiliyyətinin yüksəlməsinə, əhalinin həyat səviyyəsinin davamlı olaraq, yaxşılaşdırılmasına zəmin yaratmışdır. Son illər ərzində dövlət proqramları çərçivəsində həyata keçirilən irimiqyaslı layihələrə diqqət yetirərək, bir daha şahidi olarıq ki, Azərbaycanda yaradılan yeni sənaye və istehsal müəssisələri, həmçinin, iş yerlərinin həcminə görə post-sovet dövlətləri ilə müqayisədə respublikamız xeyli irəlidedir. Bütün bölgələrdə yol infrastrukturunun yenidən qurulması başa çatdırılmış, indiyədək rahat yol arzusu həsrətində olan kənd sakinlərinin istəkləri reallaşdırılmış və bu istiqamətdə irimiqyaslı layihələr həyata keçirilmişdir. Digər tərəfdən, regionların sosial-iqtisadi inkişafına dair dövlət proqramlarına uyğun olaraq, bütün ölkə boyu yaradılan müasir infrastruktur sayəsində son illərdə Azərbaycanın tranzit imkanları əhəmiyyətli dərəcədə artmışdır. Dünya standartlarına cavab verən yeni yolların çəkilməsi, müasir yol ötürücülərinin, körpülərin, yeraltı və yerüstü piyada keçidlərinin tikilməsi əhalinin sabaha olan inamını daha da artırır.

Tam əminliklə demək olar ki, həm 2004-cü ildə, həm 2009-cu ildə, həm də 2014-cü ildə qəbul edilmiş dövlət proqramlarının icrası ölkəmizin inkişafı üçün çox böyük rol oynamışdır. Əgər bu proqramlar qəbul edilməsəydi, indi bölgələrdə gedən inkişafdan söhbət aparmaq belə mümkün deyildi. Məhz 2004-cü ildə qəbul edilmiş bu qərar ölkəmizin hərtərəfli, dayanıqlı və şaxələndirilmiş şəkildə inkişafını təmin etdi.

Azərbaycan və Ermənistan qoşunlarının təmas xəttində keçirilən monitoring insidentsiz başa çatıb

ATƏT-in fəaliyyətdə olan sədrinin şəxsi nümayəndəsinin mandatına uyğun olaraq, avqustun 2-də Füzuli rayonu istiqamətində Azərbaycan və Ermənistan qoşunlarının təmas xəttində keçirilən monitoring insidentsiz başa çatıb.

Müdafiə Nazirliyinin mətbuat xidmətindən AZƏRTAC-a bildirlər ki, monitoring Azərbaycan tərəfindən ATƏT-in fəaliyyətdə olan sədrinin şəxsi nümayəndəsinin səhra köməkçiləri Mixail Olu və Oqnyen Yoviç keçiriblər. Ermənistan silahlı qüvvələri tərəfindən işğal edilmiş və nəzarət olunan Azərbaycan ərazisində monitoring ATƏT-in fəaliyyətdə olan sədrinin şəxsi nümayəndəsi Anji Kaspşik və onun səhra köməkçisi Gennadi Petrika aparıblar.



Sona Əliyeva: "Əlillərə, müharibə veteranlarına və şəhid ailələrinə qayğı dövlət siyasətinin prioritet istiqamətlərindən biridir"


"Qaradağ rayonu-nun Lökbatan qəsəbəsində Qarabağ, Böyük Vətən müharibələri, Çernobil əlillərinə və şəhid ailələrinə mənzil və avtomobillərin verilməsi dövlətimizin, şəxsən Prezident İlham Əliyevin bu kateqoriyadan olan insanlara göstərdiyi diqqət və qayğısının növbəti parlaq nümunəsidir". Bu fikirləri yap.org.az saytına Milli Məclisin deputatı Sonə Əliyeva deyib.



S.Əliyeva bildirib ki, şəhid ailələrinə, müharibə əlillərinə və veteranlarına dövlət qayğısının əsası Ümummilli liderimiz Heydər Əliyev tərəfindən qoyulub. Hazırda bu siyasət Prezident İlham Əliyev uğurla davam etdirilir. Onun sözlərinə görə, son illərdə minlərlə insan mənzil və avtomobil təqdim olunub. Avqustun 1-də isə Lökbatan qəsəbəsində 23 mənzil Qarabağ müharibəsi əlillərinə, 12-si isə şəhid ailələrinə verilib.

"Həmçinin, 136 vətəndaşa "Khazar LX" avtomobili verildi. Onlardan 110-nu ərazi bütövlüyümüzün və müstəqilliyimizin müdafiəsi zamanı əlil olmuş şəxslər, 26-si isə Böyük Vətən müharibəsi və Çernobil əlilləridir. Bütün bunlar onu göstərir ki, Prezident İlham Əliyev qayğıya ehtiyacı olanların sosial məsələlərinin həllini daim diqqət mərkəzində saxlayır. Ölkə başçısının tapşırığı ilə bu kateqoriyadan olan insanların həyat şəraitinin yaxşılaşdırılması üçün ardıcıl tədbirlər görülür. Əlillərə, müharibə veteranlarına və şəhid ailələrinə qayğı ölkəmizdə dövlət siyasətinin prioritet istiqamətlərindən birinə çevrilib. Bu istiqamətdə icra olunan layihələr nəticəsində həmin kateqoriyadan olan minlərlə insanın sosial vəziyyəti daha da yaxşılaşır. Dövlətin bu sahədə gördüyü işlərə Azərbaycanın birinci xanımı Mehriban Əliyevanın rəhbərlik etdiyi Heydər Əliyev Fondu da mühüm töhfələr verir. Sosial cəhətdən qayğıya ehtiyacı olan insanların problemlərinin həlli istiqamətində Fondun təşəbbüsü və dəstəyi ilə çox mühüm layihələr icra olunur. Bütün bunlar göstərir ki, Azərbaycan dövləti qayğıya ehtiyacı olan insanların, xüsusilə ölkəmizin ərazi bütövlüyü uğrunda şəhid olmuş insanların ailələrinin, əlillərin sosial məsələlərinin həllini xüsusi diqqət mərkəzində saxlayır"-deyə, S.Əliyeva vurğulayıb.

"İşğalçı ölkənin yeni hakimiyyəti münafiqənin həlli ilə bağlı danışıqlara hazır görünür"



"Sentyabr ayında keçiriləcək BMT Baş Assambleyasının növbəti sessiyası çərçivəsində Nyu-Yorkda Azərbaycan və Ermənistan xarici işlər nazirlərinin görüşü gözlənilir. Bu görüşdən ciddi bir nəticə gözlənilir". Bu fikri Milli Məclisin deputatı Rasim Musabəyov deyib.

R.Musabəyov bildirib ki, işğalçı ölkənin yeni hakimiyyəti münafiqənin həlli ilə bağlı danışıqlara hazır görünür. Onun sözlərinə görə, hakimiyyətin başı hələ də daxili problemlərə qarışıb.

"Yeni hakimiyyət ölkənin gələcəyi haqqında dəqiq qərar verə bilmir. Ən azı rəsmilərin açıqlamalarından belə başa düşülür. Hazırda daxili ictimai-siyasi vəziyyət gərgin olaraq qalır. Baş nazir münafiqənin həlli ilə bağlı ziddiyyətli bəyanatlar verir. Ona görə də yaxın müddətdə Ermənistan tərəfindən sülh istiqamətində real addımların atılacağı inandırıcı deyil"-deyə, deputat qeyd edib.

Rio-de-Janeyroda Azərbaycan cazı səsləndiriləcək

Braziliyanın Rio-de-Janeyro şəhərində Azərbaycanın caz musiqisi təqdim olunacaq. SİA-nın məlumatına görə, avqustun 30-də İsfar Sarabskinin triosu və Şəhriyar İmanov "Azərbaycan cazı" adlı konsert proqramı ilə çıxış edəcəklər.



Elman Məmmədov: “Ermənistan bundan da pis vəziyyətə düşəcək”

“Ümumiyyətlə Azərbaycan Prezidenti İlham Əliyev bütün tədbirlərdə Ermənistanı yönəlik mesajlar verir. Artıq uzun müddətdir ki, Prezident tərəfindən Ermənistanı və işğalçı ölkəni bu günə qədər müdafiə edərək bu fəlakətə düşərən qüvvələrə bu xəbərdarlığı verir. Azərbaycan bu siyasəti çox uğurla, bacarıqla yerinə yetirir və davam edir. Bu illər ərzində Azərbaycanın bütün sahələrdəki inkişafına, uğurlarına diqqət yetirmək kifayətdir”. Bunu SİA-ya açıqlamasında millət vəkili Elman Məmmədov deyib.

Onun sözlərinə görə, Ermənistanın isə bütün sahələrdə, istiqamətlərdə iflasa uğradığı, fəlakətə düşərən olduğu



göz önündədir: “Yeni kim qazanıb, kim itirib bunu müqayisə etmək çox asandır. Ermənistanın indiki siyasi rəhbərliyi özündən qabaqdakı o cinayətkarların yolu ilə getməkdə davam etsə, təbii ki, Ermənistan bundan da artıq pis vəziyyətə düşəcək. Görün bu regionda Ermənistan hansı bir beynəlxalq layihədə, kontraktı və s. iştirak edib. Təbii ki, heç birində. Ermənistanın heç bir əlaqələri yoxdur. Bu yaxınlarda cə-

nab Prezidenti İlham Əliyevin Brüsselə və Fransaya səfərləri oldu. Cənab Prezidentin orada yüksək səviyyədə qarşılınması, orada keçirdiyi görüşləri və s. bizləri sevindirdi. Amma Ermənistanın baş naziri Nikol Paşinyan ora dilənməyə getmişdi. Artıq Ermənistan da müəyyən siyasi qüvvələr, siyasi partiyalar, cəmiyyətlər, təşkilatlar və Ermənistandan kənarında fəaliyyət göstərən tanınmış erməni ictimai xadimləri bir-birinin ardınca bəyanatlar verirlər ki, “biz bu işğalçılıq siyasətindən əl çəkməliyik. Biz o torpaqlardan çıxmalıyıq. Biz regionda yaşamaq, əməkdaşlıq etmək istəyirik, işğala son qoyulmalıdır”. İşğala son qoyulmasa təbii ki, Ermənistan bundan da pis vəziyyətə düşəcək”.

Ceyhun Rasımoğlu

Azər Badamov: Tarif dəyişikliyi nəqliyyat infrastrukturunun daha da təkmilləşdirilməsi istiqamətində tədbirlərin sürətləndirilməsinə təkan verəcək

“Məlum olduğu kimi, Tarif Şurası Azərbaycanda bir sıra nəqliyyat xidmətlərinin qiymətinin tənzimlənməsinə dair



qərar qəbul edib. Mövcud reallıqlara diqqət yetirdikdə qeyd edə bilərik ki, tarif dəyişikliyi nəqliyyat infrastrukturunun daha da təkmilləşdirilməsi istiqamətində tədbirlərin sürətləndirilməsinə təkan verəcək, onun maliyyə təminatının yaxşılaşdırılmasına müsbət təsir göstərəcək”. Bu fikirləri Milli Məclisin deputatı Azər Badamov deyib.

Onun sözlərinə görə, MDB və region ölkələrində ictimai nəqliyyatda səmərəliliyə xidmətləri üzrə tariflərə nəzər saldıqda aydın olur ki, yeni dəyişikliklərdən sonra da Azərbaycanda müvafiq göstəricilər həmin ölkələrlə müqayisədə aşağı olacaq: “Statistik göstəricilərə nəzər yetirdikdə məlum olur ki, hazırda metro ilə səmərəliliyə xidmətinin tarifi Rusiyada 0,80-1,50 manat, Qazaxıstanda 0,20-0,40 manat, Belarusda

0,48-0,56 manat, Gürcüstanda 0,35 manat, Türkiyədə 0,44-1,75 manat, avtobusla müntəzəm şəhərdaxili sərnişindəşimə xidmətinin tarifi Rusiyada 0,80-1,50 manat, Qazaxıstanda 0,20-0,45 manat, Belarusda 0,44-0,52 manat, Gürcüstanda 0,35 manat, Türkiyədə 0,91 manat, müntəzəm şəhərlərarası avtobus marşrutları üzrə tarif isə Rusiyada 5,2-9,2 qəpik/km, Gürcüstanda 4,2-7,5 qəpik/km, Türkiyədə 4,9-8,0 qəpik/km təşkil edir”.

Hazırda dünya ölkələri ilə müqayisədə Azərbaycanda ictimai nəqliyyat və metronun qiymətinin ən aşağı səviyyədə olduğunu deyən millət vəkili sözlərinə görə, 10 ilə yaxındır ki, ölkəmizdə nəqliyyat xidmətlərinə görə qiymətlər dəyişdirilməmiş qalır: “Lakin bu müddət ərzində nəqliyyat infrastrukturunun yenidən qurulması istiqamətində əsaslı tədbirlər həyata keçirilib. Yeni ictimai nəqliyyat və metro infrastrukturunu müasir standartlara uyğun yenidən və əsaslı şəkildə qurulub”.

Rusiya Hökuməti Xəzəryanı dövlətlərin hökumətləri arasında nəqliyyat sahəsində əməkdaşlıq haqqında saziş layihəsini bəyanıb

Rusiya Hökuməti Xəzəryanı dövlətlərin hökumətləri arasında nəqliyyat sahəsində əməkdaşlıq haqqında saziş layihəsini bəyanıb. AZƏRTAC Rusiya Federasiyası Hökumətinin saytına istinadla xəbər verir ki, gələcək Sazişin məqsədi Xəzər dənizi regionunda iri beynəlxalq nəqliyyat-logistika qovşağı formalaşdırmaq və inkişaf etdirməkdir. Sənəddə deyilir ki, bu regionda beynəlxalq daşımalar üçün infrastruktur inkişaf etdiriləcək, Xəzəryanı dövlətlərin qarşılıqlı fəaliyyəti yüksək səviyyədə olacaq.



2014-cü il sentyabrın 29-da Həştərxanda keçirilmiş dördüncü Xəzər sammitinin qərarlarına uyğun olaraq Rusiya Nəqliyyat Nazirliyi tərəfindən hazırlanmış Saziş imzalanacağı təqdirdə onun həyata keçirilməsi Xəzəryanı dövlətlər arasında nəqliyyat sahəsində əməkdaşlığı daha da inkişaf etdirməyə şərait yaradacaq.

Xanhüseyn Kazımlı: Beynəlxalq hesabatlarda ölkəmizin sosial-iqtisadi inkişafı ilə bağlı dəyərləndirmələr kifayət qədər müsbətdir

“Ölkəmizin nümunəvi inkişaf modeli bütün dünyada maraqla izlənilir. Bunu nüfuzlu beynəlxalq reyting agentliklərinin dəyərləndirmələrindən də görmək mümkündür”. Bu fikri Milli Məclisin deputatı Xanhüseyn Kazımlı deyib.

X.Kazımlı bildirib ki, bu günlərdə Rusiyanın Milli Araşdırma Universitetinin Sosial Siyasət Tədqiqatları İnstitutunun, eləcə də “Standard & Poor’s” və “Fitch Ratings” reyting agentliklərinin hesabatlarında ölkəmizin sosial-iqtisadi inkişafı ilə bağlı dəyərləndirmələr kifayət qədər müsbətdir. Hər üç qurumun hesabatı respublikamızda həyata keçirilən sosial-iqtisadi siyasətin sə-



mərəliliyini təsdiqləyir.

“Ölkəmizin uğurlarını təqdir edən beynəlxalq reyting agentlikləri heç də yuxarıda sadalananlarla yekunlaşmır. Belə ki, nüfuzlu Davos İqtisadi Forumunun “2017-2018 Qlobal Rəqabətlik Hesabatı”nda Azərbaycan mövqeyini daha iki pillə yaxşılaşdıraraq 35-ci yer-

də qərarlaşıb və MDB məkanında liderlik mövqeyini yenə də qoruyub saxlayıb. Eyni zamanda, respublikamız yenə Davos Forumunun dəyərləndirməsinə görə inkişaf etməkdə olan ölkələr sırasında inklüziv inkişaf indeksi üzrə üçüncü yeri tutur ki, bu da böyük uğurdur. Öz növbəsində Dünya Bankı, Avropa Yenidənqurma və İnkişaf Bankı və digər nüfuzlu beynəlxalq qurumlar da respublikamızın perspektiv inkişafı ilə bağlı müsbət proqnozlar ifadə ediblər. Azərbaycanın həyata keçirdiyi siyasətin və qazanılan uğurların beynəlxalq miqyasda yüksək qiymətləndirilməsi son dərəcə qürurverici haldır. Bu, o deməkdir ki, dünyada ölkəmizə inam getdikcə daha da güclənir”-deyə, deputat qeyd edib.

Daşkəsəndə qəbul keçirilib

Düən Daşkəsən rayon icra hakimiyyətinin başçısı Əhəd Əliyev Yolqullar kənd sakinləri ilə səyyar qəbul keçirmişdir. Kənd ərazisində açıq havada baş tutan qəbulda rayonun icra hakimiyyətinin başçısı Əhəd Əliyev, Prezident Administrasiyasının məsul işçisi Arif Novruzov, icra hakimiyyəti başçısı aparatının şöbə müdirləri, hüquq-mühafizə orqanlarının, rayonun idarə, müəssisə və təşkilatlarının rəhbərləri və kənd sakinləri iştirak edirdilər.



Daşkəsən rayon icra hakimiyyətinin başçısı Əhəd Əliyev kənd sakinlərini salamdıqdan sonra çıxışında Azərbaycan Respublikasının Prezidenti Cənab İlham Əliyevin Daşkəsən rayonunun Zağalı-Kollu-Çıraqlı avtomobil yollarının tikintisi ilə bağlı imzaladığı Sərəncamın icrasının uğurla başa çatdırılması nəticəsində, kənd sakinlərinin rayon mərkəzinə müasir səviyyədə əsaslı təmir olunan asfalt yolla rahat gedib-gəlməsini ölkə başçısının vətəndaşlara göstərdiyi diqqət və qayğının təzahürü kimi qiymətləndirdi.

Görüşdə kənd sakinlərinin qaldırdığı problemlər ilə maraqlanan və onları dinləyən RİH başçısı Əhəd Əliyev aidiyyəti orqanlara müvafiq tapşırıqlar verdi, bəzi müraciətlər isə yerində müsbət həll olundu. Səsləndirilən müraciətlərə aydınlıq gətirən Əhəd Əliyev hazırda dövlətimiz tərəfindən kəndlər, onların perspektiv hərtərəfli inkişafı ilə bağlı çoxlu sayda proqramların həyata keçirildiyini, mərhələ-mərhələ reallaşdırılan həmin layihələrin bütün kənd yaşayış yerlərini əhatə edəcəyini vurğuladı.

Qəbulda iştirak edən Azərbaycan Respublikası Prezidenti Administrasiyasının məsul işçisi Arif Novruzov çıxış edərək, belə səyyar qəbulların keçirilməsi olduqca təqdirləyici haldır. Məqsəd xalq-dövlət münasibətlərində sıx əlaqə və körpü yaratmaqdır. Ölkəmiz Prezident İlham Əliyev Cənablarının rəhbərliyi altında gün-gündən gözəlləşir və inkişaf edir. Bu inkişaf hər bir vətəndaşımızın daha yaxşı yaşamasını və problemsiz həyat sürməsinə təmin edir.

Yolqullar kənd sakinləri vətəndaşlara göstərilən yüksək diqqət və qayğıya görə ölkə Prezidentinə minnətdarlıq ediblər.

Azərbaycan ilə Əfqanıstan arasında müdafiə sənayesi sahəsində əməkdaşlığa dair protokol imzalanıb

Avqustun 2-də Azərbaycan Respublikası ilə Əfqanıstan İslam Respublikası arasında müdafiə sənayesi sahəsində əməkdaşlığa dair protokol imzalanıb. Protokolun imzalanması Azərbaycanın müdafiə sənayesi nazirinin müavini Yəhya Musayevin Əfqanıstan Prezidentinin ölkəmizdə səfərdə olan MDB ölkələri üzrə səlahiyyətli nümayəndəsi Mo-



hammad Şaker Kargarın rəhbərlik etdiyi geniş tərkibli nümayəndə heyəti ilə görüşü çərçivəsində baş tutub. Müdafiə Sənayesi Nazirliyindən (MSN) AZƏRTAC-a bildiriblər ki, görüşdə Yəhya Musayev Azərbaycan ilə Əfqanıstan arasında müxtəlif sahələrdə inkişaf edən əməkdaşlıq əlaqələrinin yüksək səviyyədə olduğunu vurğulayıb. Nazir müavini MSN-in fəaliyyəti barədə nümayəndə heyətinə ətraflı məlumat verib. Söhbət zamanı iki ölkə arasında müdafiə sənayesi üzrə əməkdaşlığın istiqamətləri və qarşılıqlı marağ doğuran digər məsələlər müzakirə edilib. Nümayəndə heyətinin başçısı Məhəmməd Şaker Kargar səmimi görüşə və ətraflı məlumata görə minnətdarlığını bildirib.

Çoxqütblü, yoxsa çoxtərəfli dünya nizamı: bəşəriyyət seçimi qarşısında

Mütəxəssislər və siyasətçilər uzun müddətdir ki, global dünya nizamının gələcəyi ilə bağlı diskussiyalar aparırlar. Maraqlı təkliflər irəli sürülür. Keçən əsrin 70-80-ci illərində Qərbdə "çoxqütblü dünya" modelindən danışmağa başladılar. Rusiyada Yevgeni Primakov isə 1996-cı ildə Hindistana səfəri zamanı Rusiya-Hindistan-Çin mərkəzli yeni dünya modeli yaratmağı təklif etdi. Bu, çoxqütblü dünya modeli ilə bağlı konkret addım hesab edilir. Ancaq o zamandan bu yana çoxqütblü dünya modeli qurulmur. Faktiki olaraq bəşəriyyət yenə də təkqütblü dünyanın ziddiyyətləri içində çapalayır. Liderlər də zaman-zaman bunu etiraf edirlər. Bəs səbəb nədən ibarətdir? Niyə böyük dövlətlər və beynəlxalq təşkilatlar çıxış yolu tapa bilmirlər? Biz bu məsələnin bir sıra aspektlərinin nəzəri-geosiyasi təhlilinə ehtiyac görürük.

Dünya nizamı modelinin transformasiyası: zərurət və çətinlik

Bu gün çoxqütblü dünya nizamının formalaşması zərurəti bərdə bir sıra analitiklər araşdırma aparırlar. Maraqlı ideyalar irəli sürülür, təkliflər verilir. Lakin onların heç biri reallaşmır. Siyasi liderlər də bu məsələnin üzərində çox dayanırlar. Hətta keçən əsrin 90-cı illərinin ortalarında çoxqütblü dünya modelinə keçidin konkret mexanizmləri belə təklif edilmişdi. Məsələn, Yevgeni Primakov Rusiya-Hindistan-Çin ("RİK") modelini irəli sürmüş, onu birqütblü dünyaya alternativ ola biləcək yeni global nizamın əsası adlandırmışdı (bax: Primakov E.M. Mejdunarodnie otnoşeniə nakanune XXI veka: problemi, perspektivi / Mejdunarodnae jiznq. 1996, №10, c.3-13).

Qərb analitikləri isə çoxqütblü dünya modelinin əsasının keçən əsrin 70-80-ci illərinə gedib çıxdığını ifadə edirlər (bax: Rays K. Pölös svobodı i spravedlivosti. Mnoqopolnostq kak teoriə soperničestva / Rossiə v globalqnoy politike. 2003, №3). Bu zaman həmin modelə birmənalı münasibət olmadığı da vurğulanmalıdır. Onun tərəfdarları olduğu kimi, əleyhdarları da var. Məsələn, ABŞ-ın keçmiş dövlət katibi Kondoliza Rays çoxqütblü dünya modelini birtərəfli və kimlərsə imtiyaz verən ideya olduğuna görə tənqid edirdi. O yazırdı: "Çoxlarının yüksək tonla vurğuladığı çoxqütblülük ideyası birləşdirici güc ola bilməz. Çoxqütblülük rəqabət, rəqabətdə olan maraq və dəyərlər nəzəriyyəsidir.



Bu ideologiya bizi bəşəriyyətin qarşısında dayanmış böyük vəzifələrin həllindən uzaqlaşdırma təhlükəsi yaradır" (bax: əvvəlki mənbəyə).

Lakin məsələ burasındadır ki, çoxqütblülük ideyası dünyanın birqütblü modelə keçməsi nəticəsində meydana çıxan çoxlu sayda problemləri həll etmək zərurətindən meydana atılmışdı. Sanki bəşəriyyəti üzləşdiyi ciddi təhlükələrdən və dünyanın lideri hesab edilən ölkənin şiltaqlığından kollektiv surətdə xilas etmək məqsədi güdüldü. Ancaq dərinliklərə gedəndə, doğrudan da, reallıqda başlıca məqsədin bir təhlükəni və ədalətsiz yaşamanı digəri ilə əvəz etmək olduğu aydınlaşır.

Bəlkə bu səbəbdən idi ki, Çin rəhbərliyi bir qədər fərqli model irəli sürdü. Onu "doszihua" adlandırdılar ki, Mao Tsedunun nəzəri irsinə əsaslanırdı. Bu yanaşmaya görə, dünya siyasətinin "hibrid" strukturunun formalaşması meydana gəlir ki, bu da özlüyündə həm keçmiş, həm də gələcək dünya nizamını ehtiva edir (bax: Suis-heng Zhao. "Beijing's Perceptions of the International System and Foreign Policy Adjustment after the Tiananmen Incident" / Suis-heng Zhao (ed.), Chinese Foreign Policy. Pragmatism and Strategic Behavior. New York: East Gate Book, 2004, p.142).

Bunlara baxmayaraq, siyasi liderlər birqütblü dünya modelindən

imtinada edilməsində çox israrlıdır. Vladimir Putin 2016-cı ilin oktyabrında vurğulayıb ki, "mən çox istərdim ki...dünya çoxqütblü olsun və beynəlxalq birliyin iştirakçılarının bütün üzvlərinin rəyi nəzərə alınsın" (bax: Zasedanie Mejdunarodnoqo diskussionoqo kluba "Valday" / Kremlin.ru, 27 oktyabr 2016). Bundan bir neçə ay əvvəl isə etiraf etmişdi ki, ABŞ superdövlətdir və Rusiya bunu qəbul edir" (bax: Plenarnoe zasedanie Peterburqskoqo mejdunarodnoqo gkonomiçeskoqo foruma / Kremlin.ru, 17 iyun 2016). Deməli, siyasətçilər çoxqütblü dünya arzula-maqdan o tərəfə keçməyib və real olaraq dünya birqütblü modelin əsriyində qalmaqdadır.

Bu yanaşmalarda bir ziddiyyətin olduğu aydın görünür - bir tərəfdən birqütblü dünya modeli qəbul edilmir, digər tərəfdən isə çoxqütblü modelin də təhlükəli olduğu vurğulanır. Çoxqütblü modeldə məhdud sayda dövlət hegemonluq edə bilər və kiçik dövlətlərin maraqları nəzərə alınmaz. Hətta kiçik dövlətlərdən güclülər öz maraqları üçün aktiv surətdə istifadə edə bilərlər (bax: Kortunov A.V. Poçemu mir ne stanovitsə mnoqopolnım / Rossiə v qlobalqnoy politike, 26 iyun 2018).

Əsas mexanizmlər: ədalətli, obyektiv və ikili standartlar

dünyaya doğru

Biz bu geosiyasi problemin bütün aspektləri üzərində dayanmaq fikrindən uzağıq. Burada vurğulamaq istədiyimiz məhdud sayda faktorlar vardır. Onların işığında Cənubi Qafqazda müstəqilliyini əldə etmiş ölkələr üçün də müəyyən dərəcədə əhəmiyyəti olan məqamlara nəzər salmaq olar.

Mütəxəssislər çoxqütblü dünya modelinə keçidin çətinliklərindən danışarkən nədənsə regional münaqişələrin ədalətli həlli məsələsini unudurlar. Yuxarıdakı müqayisələrdən də görünür ki, çoxqütblü dünya modeli də münaqişələrin ədalətli və beynəlxalq hüquq normaları çərçivəsində həllinə təminat vermir. Çünki əgər məhdud sayda güclü dövlətlər həmin modelin aparıcı kəsimi ola-cıqsa, onda konkret münaqişəyə onlar öz maraqları aspektində yanaşacaqlar.

Təcrübə göstərir ki, çoxqütblü dünya modelində əsas rollara ABŞ, Aİ ölkələri, Rusiya, Çin, Hindistan, Braziliya iddialıdırlar. Bunlardan 3-ü - ABŞ, Rusiya və Fransa Dağlıq Qarabağ münaqişəsini həll etmək üçün yaradılmış xüsusi qrupun həmsədrəlidir. Bu kontekstdə onu çoxqütblülüyün kiçik modeli adlandırmaq olar. Bu günə qədər həmin model konkret heç bir nəticə verməyib. Ortada vədlər və sözlər vardır, prinsiplər müəyyənləşib, ancaq real addım atan

yoxdur. Beynəlxalq təşkilatlar qətnamələr qəbul ediblər ki, Ermənistan silahlı qüvvələri qeyd-şərtsiz işğal etdiyi Azərbaycan torpaqlarından çıxsınlar. Lakin nə İrəvan buna əməl edir, nə həmsədr dövlətlər təkid edir, nə də BMT qətnamələrin yerinə yetirilməsini tələb edir.

Deməli, konkret olaraq Ermənistan-Azərbaycan, Dağlıq Qarabağ münaqişəsinin həlli üçün çoxqütblü model işləmir. Lakin bu o demək deyil ki, başqa münaqişələrə də münasibət belədir. Təcrübə göstərir ki, böyük dövlətlərdən hər hansı birinin marağı olduğu məsələlər üzrə qəbul edilən sənədlər dərhal reallaşır. Məsələn, Əfqanıstan, Somali, İraq, Suriya və başqaları ilə bağlı qəbul edilən sənədlər gecikmədən yerinə yetirildi. Bu, onu ifadə edir ki, çoxqütblü modeldə aparıcı ola biləcək güclü dövlətlər digərlərinin maraqlarını tam gözləyirlər. Burada ayır-seçkilik özünü göstərir.

Bəs çıxış yolu nədən ibarət ola bilər? Mütəxəssislər "çoxqütblü" termininin yerinə "çoxtərəfli" terminini işlətməyi daha uyğun bilirlər. Burada bir məntiq vardır. Çoxtərəflilik bəri başdan kimlərsə imtiyaz vermir. Həmin modeldə bütün üzvlər üçün fəaliyyət meydanı mövcud olur. "Çoxqütblülük yeni dünya nizamını güc əsasında qurmağı, çoxtərəflilik isə maraqlar üzərində qurmağı nəzərdə tutur" (bax: əvvəlki mənbəyə).

Çoxqütblü dünyada bir-birini balanslaşdıran bloklar olur, çoxtərəflidə "bir-birini tamamlayan rejimlər" mövcud olmalıdır. Çoxqütblü dünya güc balansını periodik olaraq korrekte etmək vasitəsi ilə inkişaf etməlidirsə, çoxtərəfli qarşılıqlı asılı elementlərin yığılması və yeni inteqrasiya səviyyəsinə çıxış əsasında inkişaf etməlidir" (bax: əvvəlki mənbəyə).

Göründüyü kimi, çoxtərəfli dünya modeli daha liberal və demokratik təsir bağışlayır. Onun inkişaf potensialı daha çoxdur. Ancaq yenə də əsas məsələ başqa müstəvidədir. Çünki çoxtərəfli modeldə də daha güclülər özlərindən zəifləri sıxışdırmaq imkanı əldə edirlər. Burada da hüquq məsələsində bir iyerarxiyaya yer verilir. Deməli, əsas məsələ münasibətləri tənzimləmək üçün ədalətli və beynəlxalq hüquqa uyğun sərəli mexanizmlərin işlənilməsinə hazırlanmasında ibarətdir. Elə mexanizmlər ki, ikili standartlara imkan verilməsin. Beynəlxalq sistemin bütün üzvlərinə eyni dərəcədə obyektiv, hüquqi normalar çərçivəsində yanaşılmalıdır. Mövcud münaqişələr də həmin prinsiplər əsasında bərdəfəlik həll edilsin.

Əsas məsələ dünyanın buna hazır olub-olmamasındadır? Sözdə və nəzəriyyədə deyil, əməldə, praktikada liberal, demokratik, ədalətli və obyektiv olmağa hazır supergüc mövcuddurmu? Kim bir nümunə göstərə bilər?

Xəyanətin izi ilə...

Vətənə xəyanət Leyla Yunusun xislətindən irəli gəlir

Ölkəmizin düşmənləri ilə bir dam altında oturub, dövlətçilik maraqlarımızı satmaq "Sülh və Demokratiya İnstitutu" nun direktoru Leyla Yunusun xislətindən irəli gəlir. Onun Vətənə xəyanəti dolayısı ilə işlədiyi cinayətlərin, xarici dövlətlərin casusu olduğunun təsdiqidir.

L.Yunusa qarşı irəli sürülən mədələri sübut etmək üçün də heç geniş araşdırmalara da ehtiyac yoxdur. Bu günə kimi ortada faktlar və sənədlər var. Nə qədər qərribə olsa da, "bulanıq suda balıq tutmaq" sevdası da mənasızdır. Çünki Vətəni, dövlətini və millətini sevməyən insanlar üçün Vətənə xəyanət rəmzi qazanmış L.Yunusun əməlləri nə qədər ağrıdırsa, Azərbaycanı qarşı qərəzli mövqeyi ilə seçilən beynəlxalq təşkilatlar üçün bir o qədər önəmlidir. Ölkəmizdə daim kaos və qarşıdurma görmək istəyən həmin maraqlı dairelər, mütəmadi olaraq, ermənipərəst mövqeyi ilə fərqlənən



L.Yunus faktorından gen-boluna istifadə etməyə çalışırlar. Əslində, bu qüvvələr üçün anti-Azərbaycan fəaliyyətində bulunan "hüquq müdafiəçisi"ni kəşf etmək elə də çətin məsələ deyil. Nəzərə almaq lazımdır ki, L.Yunus ömrü boyu ermənipərəst mövqeyi ilə seçilib, əməlləri ilə erməni maraqlarının təminatçısı kimi tanınıb. Azərbaycan dövləti və millətinə qənim kəsilmiş L.Yunus, demək olar ki, bütün fəaliyyəti dövründə Azərbaycan xalqına düşmən münasibəti göstərmişdir. Bir çox hallarda ermənipərəst mövqeyini gizlətməyərək, beynəlxalq tədbirlərdə ölkəmiz haqqında mənfi rəy formalaşdırmağa çalışıb.

Heç kimə sirr deyil ki, onun Azərbaycan haqqında reallıqdan uzaq, böhtan xarakterli məlumatlar yayması dəfələrlə ölkəmizdə ciddi narazılıqla qarşılanıb. Azərbaycan ictimaiyyətinin nümayəndələri düşmən dəyirmanına su tökən L.Yunusun mütəmadi tamaşaya çevirdiyi hay-küyünə tutarlı cavab verib və ölkəmizin nüfuzuna xələl gətirmək istəyənini tənqid edib. Tənqid ona görə ki, necə insan, vətəndaş və ən nəhayət, qadın olasan ki, yaşadığın, torpağı üzərində gəzdirdiyin və çörəyini yediğin ölkəni belə asanlıqla yada sataasan. Amma görünür, bu unsana Vətəni satmaq, Vətənə namərd gülləsi vurmaq elə də çətin məsələ deyil. Çünki belə bir yol tutmaq onun xislətindən irəli gəlir.

Beləliklə də, dövlətə və xalqa xəyanət yolu tutmuş hər bir kəs, o cümlədən də, Leyla və Arif Yunuslar kimi digərləri də, fərqi yoxdur, öz layiqli cəzasını almalıdır.

R.HÜSEYNOVA



Bu, müxalifətin sonu deməkdirmi?

RƏFIQƏ

Müxalif partiyaları daxilində baş verən çəkişmələr əzəli başdan kütləvi qopmaların baş verməsinə gətirib çıxarıb. Artıq görünən də budur ki, AXCP-nin ardınca Müsavat partiyası da parçalanma dövrünü başa vurub, məhvolma mərhələsinə adlayıb. Yaxın vaxtlarda bu partiyanın, ümumiyyətlə, sıradan çıxacağı, nəinki proqnozlaşdırılır, hətta dəqiqləşib. Bu baxımdan, AXCP və Müsavatın tarixinə arxivə atılmaları real görünür. Son vaxtlar "Milli Şura" deyilən qondarma qurum özünü bir növ reklam etmək üçün aksiyalar keçirtməyə cəhdlər göstərdi. Amma cılız aksiyalar onlara düşükləri böhranlı vəziyyətdən çıxış yolu sayıla bilmədi. Əksinə, gözəndən düşmüş "Milli Şura" daha da gözəndən düşərək, rüsvayçılığın daha bir mərhələsinə yaşamalı oldu.

Bu, həm də belə qənaətə gəlməyə zəmin yaratdı ki, müxalifətin mövcudluğu, həqiqətən də, cəmiyyət üçün maraqlı deyil. Əgər adını "aparıcı müxalifət siyasi qüvvəsi" qoyanlar normal təşəbbüslər, proqramlar irəli sürə bilmərsə və cəmiyyəti cəlbədi normal ideyalarla çıxış edə bilmərsə, həmin partiyaların cəmiyyət tərəfindən heç bir siyasi dəstəyi də ola bilməz.

Bugünkü müxalifətin çıxılmaz bir vəziyyətə düşməsinin də səbəbi, məhz liderlərin yersiz hərəkətləri, yalan vədləri və şəxsi ambisiyalarının olması ilə bağlıdır.

AXCP və Müsavatın papaqları kimlərdədir?

Bu baxımdan, yaxşı olardı ki, müxalifət partiya rəhbərləri papaqlarını qarşılıqları qoyub, düşünsünlər ki, bu cür çıxılmaz vəziyyətdən necə çıxacaqlar?! Ancaq onlar özləri ilə yanaşı, heç papaqlarının da harada olmasının fərqində deyillər. Çünki onların papaqları gah erməni lobbisinin, gah da Qərb təşkilatlarının əlində bir oyuncağa çevrilir.


Bu, bir yana, AXCP və Müsavat arasında olan davalaş müxalifəti tamamilə iflic bir vəziyyətə salıb. Baş verənlərin qarşılığında müxalif partiya rəhbərləri məntiqsiz formada düşünülür ki, əgər biri digərini siyasi səhnədən sıxışdırıb çıxarsa, mübarizə yolunda uğur qazana bilərlər. Yeni iddialı liderlərin hər biri birinci partiya və aparıcı lider xülyəsindədirlər. Məhz müxalifət partiya rəhbərlərinin arasında gedən dava-dalaş bunun üzərində qurulub. Buna isə təməl demək, mənə, heç doğru olmazdı.

Rəsul Quliyevin növbəti sərəsəmləmələri

Eks-spikerin özünə oxşar "nəsihətləri"

Neçə illərdir ki, ABŞ-da siyasi mühacir həyatı yaşayan eks-spiker Rəsul Quliyev müxalifət liderlərini sərt tənqid edərək onları abır-həyaya və düz yola çağırır.

R.Quliyev 1993-cü ilin iyunundan postlarını itirən və həyasızcasına 25 ildən çoxdur ki, "bəlkə də qayıtdılar" rəyini ilə yaşayan AXCP-Müsavat cüt-lüyünü tənqid edərək bildirir ki, müxalifət deyilən düşərgənin tarixi zərurət idi: "AXCP-Müsavat 1993-cü ildən bu günə qədər müxalifətin axırına çıxdılar. İndi müxalifət sözü Azərbaycanda söyüş kimi qəbul edilir. Mən bu partiyaların liderlərini abır-həyaya dəvət edirəm və xalqa xidmət etməyə çağırıram, ancaq bu, mümkün olmayacaq. Çünki bu insanlar heç vaxt, heç bir işdə işləməyiblər, demoqoqiyanı başqa əllərdən heç bir şey gəlmir".



Sərdar Cəlaloğlu: "Rəsul Quliyev yaxşı olardı ki, öz günahlarından da danışsın"

ADP sədri Sərdar Cəlaloğlu eks-spikerin sərəsəmlər eşidəcəklərini bildirib: "R.Quliyev özü "badbaxt" adamdır, yetənə yetir, yetməyənə daş atır. Bir ara partiya sədrlərinin istefasını, müxalifətdəkilərin əlaqəsizliyini və ci-

nyətkarlıqlarını deyirdi. Mən başa düşürəm ki, R.Quliyev uzun müddət Azərbaycandan kənarında yaşamasına baxmayaraq, niyə bu cür hərəkətlər edir".

ADP sədrinin fikrincə, R.Quliyevin müəyyən insanların seçiminə belə hörmətsizlik etməyə göstəriş verməyə haqqı yoxdur: "Mən bunları anlama bilmirəm. O, öz günahlarından da danışsın. Yoxsa hərəddə bir eyib tapıb, "mən hamıdan düzgünəm" demək olmaz. Ayının bir sözü var, deyir: "Pis uşaqlarla dostluq eləmə". Bu məsləhəti R.Quliyev özünə də versin, necə deyirlər, "kor-kora kor deməyə, bağı çatlar". S.Cəlaloğlunun sözlərinə görə, R.Quliyev kimi oyunbazlar elə adamdır ki, onu öldürməkdən başqa ələc yoxdur.

Rəfiqə HÜSEYNOVA

Fransanın tanınmış yazıçısı Xınalıqda

Fransanın tanınmış yazıçısı Jerar Kardon dünyanın ən yüksək yaşayış məntəqələrindən biri sayılan Quba rayonunun Xınalıq kəndinə ekskursiya edib. AZƏRTAC-ın bölgə müxbiri xəbər verir ki, dəniz səviyyəsindən 2350 metr yüksəklikdə yerləşən kəndə gələn tanınmış yazıçı Xınalıqın tarixi, yerli əhalinin adət-ənənələri və yaşayış tərzini maraqlanıb.

İki gün Qubada olan Jerar Kardon dağ yəhudilərinin yığcam yaşadıqları Qırmızı qəsəbə, Quba Soyqırım Memorial Kompleksi və rayonun digər görməli yerləri ilə tanış olub.

Strasburq şəhərində fəaliyyət göstərən Beynəlxalq Reyn dərnişinin prezidenti, Elzas Universitetində mühazirələr oxuyan, Fransanın bir çox ali dövlət mükafatlarına layiq görülmüş Jerar Kardonun humanitar məsələlər, dünyada qadın hüquqları, habelə münasiblərə dair onlarla əsəri müxtəlif dillərə tərcümə olunub. 1935-ci ildə anadan olan fransız yazıçısı humanitar məsələlərin və qadın haqlarının müdafiəsi ilə bağlı 40-dək kitabın müəllifidir.



İyulda milli parkları 26 minə yaxın turist ziyarət edib

Yay mövsümü ilə əlaqədar ölkəmizdəki milli parklara səfər edən turistlərin sayında xeyli artım müşahidə edilib.

Ekologiya və Təbii Sərvətlər Nazirliyinin mətbuat xidmətindən AZƏRTAC-a bildirilib ki, iyulda milli parkları ziyarət edənlərin sayı altı ay ərzində səfər edən turistlərin sayından çox olub. Belə ki, altı ay ərzində milli parklara, ümumilikdə, 24261 turist səfər edib. Bunlardan 21 min 223-ü yerli, 3038-i isə xarici vətəndaşdır. Təkcə iyul ayında milli parklara 25 min 590 turist gəlib ki, bunların da 24 min 291-ni yerli, 1299-nu isə xarici vətəndaşlar təşkil edib.

Qeyd edək ki, ekoturizmin fəaliyyəti üçün əlverişli ərazilər hesab edilən 9 milli parkda rəngarəngliyinə və məzmununa görə fərqlənən 104 turist marşrutu fəaliyyət göstərir. Xatırladaq ki, turistlər nazirliyin rəsmi internet saytında (eco.gov.az) fəaliyyət göstərən "Xidmətlər" bölməsinə daxil olub bütün milli parklara onlayn bilet əldə edə bilərlər. Həmçinin turistlərin milli parklara girişinin asanlaşdırılması məqsədilə hər milli parkın giriş məntəqəsində bilet satışı xidməti də fəaliyyət göstərir.



Riyaziyyat üzrə Filds mükafatının builki qaliblərinin adları açıqlanıb

Rio-de-Janeyroda keçirilən Beynəlxalq Riyaziyyat Konqresində Filds mükafatının builki qaliblərinin adları açıqlanıb. AMEA-dan AZƏRTAC-a bildirişlər ki, Kauşer Birkar (Kembric Universiteti) polinomial tənliklərin müxtəlif növlərinin təsnifatı üzrə bu mükafata layiq görülüb. O, belə tənliklərin sonsuz müxtəlifliyinin sonlu sayda qruplara bölündüyünü sübut edib.

İtaliyalı Alessio Fiqalli (İsveçrə Ali Texniki Məktəbi) optimal nəqliyyat problemləri sahəsindəki nailiyyətlərinə, almaniyalı Peter Şolce cəbri həndəsəyə verdiyi töhfələrə, Akşay Vankateş (ABŞ, Prinston Perspektiv Tədqiqatlar İnstitutu) isə ədədlər nəzəriyyəsi, dinamikası və topologiyası sahələrindəki xidmətlərinə görə mükafatlandırılıblar.



XƏBƏRDARLIQ: Ölümcül təhlükəli isti proqnozlaşdırılır!


Melburndakı (Avstraliya) Monaşa Universitetinin alimlərinin hesablamalarına görə, 2080-ci ilə qədər tropik və subtropik regionlarda istidən ölənlərin sayı təxminən 5 dəfə artacaq. Lenta.ru saytında dərc edilmiş press-revizdə yazılır ki, buna səbəb antropogen iqlim dəyişməsi nəticəsində ekstremal hadisələrin çoxalmasıdır.



Tədqiqatçılar havaların çox isti keçməsi ilə əlaqədar 2031-2080-ci illərdə dünyanın 20 ölkəsində ölüm hallarının gözlənilən sayını qiymətləndirmək üçün model yaradıblar. Bu prosesi modeləşdirmək üçün qazıntı şəklində yanacaqdan istifadə zamanı atmosfərə buraxılan istixana qazlarının həcmi, müxtəlif regionlarda əhalinin sıxlığı, habelə istinin mənfi nəticələrini azaltmağa yönəlmiş müxtəlif strategiyalar nəzərə alınıb.

Ən bədbin ssenariyə görə, hava şəraiti ilə bağlı fəlakətlər Avstraliyanın Brisben, Sidney və Melburn şəhərlərində daha tez-tez baş verəcək, bu bölgələrdə ölüm hallarının sayı 1971-2010-cu illər üzrə göstəricilərlə müqayisədə 471 faiz artacaq. Hindistan, Yunanistan, Yaponiya və Kanadada da qurbanların sayı nəzərəcarpaq dərəcədə artacaq. Yanğın və quraqlıq kimi əlavə təbii fəlakətlər isə bu vəziyyəti daha da kəskinləşdirəcək. Bununla bərabər, alimlərin fikrincə, əgər Paris Sazişinə riayət edilərsə, proqnozlaşdırılan nəticələr xeyli zəifləyəcək.

Alimlər diş karyesdən qoruyan nanohissəciklər yaradıblar



ABŞ-dan olan kimyaçı alimlər diş ərpi və daşının yaranmasına səbəb olan mikrob təbəqəsini eridə bilən nanomaterial düzəldiblər. AZƏRTAC RIA Novosti agentliyinə istinadla xəbər verir ki, onların tədqiqatının nəticələri "Nature Communications" jurnalında dərc edilib.

Pensilvaniya Universitetindən (Filadelfiya, ABŞ) Xyun Ku və onun həmkarları orqanizmdə demir çatışmazlığına qarşı mübarizə məqsədilə yaradılmış nanohissəciklərlə eksperiment apararkən təsadüfən diş daşını və onunla əlaqəli streptokok biotəbəqəni təmizləməyin effektiv yolunu kəşf ediblər. Onlar diqqət yetiriblər ki, bu preparat turşu mühitə düşərkən daha çox hidrogen-peroksid ayırmağa başlayır. Ku və onun həmkarları xatırlayıblar ki, oxşar mühit karyesə yaranan mikrobların olduğu diş daşında və ərpidə də mövcuddur. Bu ideyanı rəhbər tutan alimlər kəşf etdikləri diş daşından nümunələr götürərək nanohissəciklərin onlara təsirini öyrəniblər. İlk təcrübə göstərir ki, bu cür "diş tozu" diş ərpinə tez daşdı və mikrobları öldürüb.

Ku və onun komandası nanohissəcikləri "kariyə ştammi" ilə yoluxdurulmuş bir neçə siçovul üzərində sınaqdan keçiriblər. Nanohissəciklər siçovulların dişində ərpi yaranmasının qarşısını alıb. Onlarda kariyə yaranmayıb və diş emalı zədələnməyib. Kunun fikrincə, bu cür nanohissəcikləri diş pastasına, yaxud karyesə qarşı məhlullara əlavə etmək olar. İlk klinik sınaqlara hazırlaşan alimlər ümidvardırlar ki, diş daşına qarşı bu mübarizə metodunun insan orqanizminə təhlükəsiz olmasını sübut edə biləcəklər.

Rusiyanın Əməkdar artisti Yuri Martinov 85 yaşında vəfat edib



Rusiyanın Əməkdar artisti Yuri Martinov 85 yaşında vəfat edib. AZƏRTAC TASS informasiya agentliyinə istinadla xəbər verir ki, bu məlumatı Moskva Dövlət Dram Teatrının mətbuat xidməti yayıb. Yuri Martinov 120 filmə, o cümlədən "Amansız romans", "İki nəfər üçün vağzal", "Kölgələr günorta yox olur", "Həmin Münhauzen", "Serjantlar", "Qusar balladası" və digər filmlərdə çəkilib.

SƏS

Son səhifə

3 avqust

"Qarabağ" ÇL-də 3-cü təsnifat mərhələsinə yüksəlib

Futbol üzrə UEFA Çempionlar Liqasında ikinci təsnifat mərhələsinə yekun vurulub. SİA-nın məlumatına görə, Ağdamın "Qarabağ" futbol klubu, öz meydanında "Kukesi"ni qəbul edib. Albaniya çempionu ilə səfər matçında qolsuz bərabərliyə nail olan Ağdam klubu bu dəfə rəqibini 3 cavabsız qolla məğlub edib. Bununlada "Qarabağ" 3-cü təsnifat mərhələsinə yüksəlib. Təmsilçimiz bu mərhələdə Belarusun BATE klubu ilə qarşılaşacaq.



Ümumdünya Şahmat Olimpiadasında iştirak edəcək Azərbaycan yığmasının heyəti açıqlanıb



Hüseynov olacaq.

Xatırladaq ki, üçqat Avropa çempionu olan yığma komandamız indiyədək olimpiadalarda medal qazana bilməyib. Bu il keçiriləcək Olimpiadada Azərbaycan yığması reyting favoritlərindən sayılır. Bu da Azərbaycanın şahmat millisinin olimpiadalarda ilk medalını qazanmaq şansının yüksək olduğunu göstərir.

Sentyabrın 23-dən oktyabrın 7-dək Gürcüstanın Batumi şəhərində keçiriləcək 43-cü Ümumdünya Şahmat Olimpiadasında mübarizə aparacaq Azərbaycan yığmasının heyəti açıqlanıb. AZƏRTAC xəbər verir ki, ölkəmizi Olimpiadada ötən il Avropa çempionluğunu qazanan heyət təmsil edəcək. Belə ki, Şəhriyar Məmmədov, Teymur Rəcəbov, Arkadi Naydiç, Rauf Məmmədov, Eltac Səferli və Qədir Hüseynov komandamızın idman şərfəfini qoruyacaqlar. Avropa çempionatından fərqli olaraq, komandanın kapitanı Eltac Səferli deyil, Qədir

"Qarabağ" - BATE matçının biletləri satışa çıxarılib

Ağdamın "Qarabağ" futbol klubunun UEFA Çempionlar Liqasının III təsnifat mərhələsində avqustun 7-də Belarusun BATE komandası ilə keçiriləcək ilk oyunun biletləri satışa çıxarılib.

Klubun saytında yer alan xəbərə görə, biletlərin qiymətləri sektorlara uyğun olaraq 1, 2, 3, 5 və 10 manat arasında dəyişir. VIP biletlər isə alıcılara 50 manata təklif olunur. Biletlərin "qara bazar"a çıxarılmasının qarşısının alınması üçün onları ilkin mərhələdə iki satış məntəqəsindən - "Qarabağ" futbol klubunun fan-mağazalarından və Tofiq Bəhramov adına Respublika Stadionunun kassalarından, həmçinin "iticket.az" saytıdan əldə etmək mümkündür. Biletləri əldə edərkən şəxsiyyət vəsiqəsi təqdim olunmalıdır. Ətraflı məlumatla iticket.az saytıdan tanış olmaq mümkündür. Qeyd edək ki, "Qarabağ" - BATE matçı avqustun 7-də saat 21:00-da start götürəcək.



Kollina FİFA-dakı postundan ayrıldı

FİFA Hakimlər Komitəsinin sədri Pierluigi Kollina vəzifəsindən ayrılıb. "Sky Sports"un yaydığı xəbərə görə, italyalı sabiq referi şəxsi işləri səbəbindən bu qərarı verib. Onu həmyerlisi Roberto Rozettinin əvəzləyəcəyi gözlənilir. Qeyd edək ki, Kollina 2010-cu ildən FİFA Hakimlər Komitəsinə rəhbərlik edirdi.

İquain "Milan"da

"Yuventus"un futbolçusu Qonzalo İquainin "Milan"a keçidi gerçəkləşmək üzrədir. Klubun rəsmi "Twitter" səhifəsində yer alan xəbərə görə, argentinalı hücumçu "Milan"da tibbi müayinədən keçib. Onun yaxın saatlarda rəsmi müqaviləyə imza atacağı gözlənilir. Qeyd edək ki, "Milan"ın bu transfer üçün 54 milyon avro ödəməyi iddia olunur. İquainin isə yeni klubunda ilinə 9 milyon 500 min avro qazanacağı gözlənilir.



Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.
"Azərbaycan" nəşriyyatında çap olunur

Qəzetdə AzərTAC, SİA, APA və AZADİNFÖRM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur

Tiraj: 5500